


2016 - இதழ் 10

இலவசம்

உள்ளான மனிதன்

GRACE TABERNACLE
APOSTOLIC CHURCH



உள்ளான மனிதன்

பொருளடக்க அட்டவணை

நானும் என் வீட்டாரும்.....	02
உகந்து காணிக்கையாய்	04
பிரசங்கக் குறிப்புக்கள்	08
புதிய நாளெக்குள் (அனுதின தியானம்).....	10

உள்ளான மனிதன்

புதிய நாளெக்குள்...

அனுதின தியானக் குறிப்புகள்

தியானக் குறிப்புக்கள் வேதத்தில் குறிப்பிடப்பட்ட வசனங்களை மையமாக கொண்டு, சுருக்கமான கட்டுரைகளாக, இலகு மொழி நடையில் உங்களுக்கு சமர்ப்பிக்கின்றோம். “என்னோடு சேர்க்கா தவன் சிதறுடிக்கின்றான்” என்று கர்த்தராகிய இயேசு கிறிஸ்து கூறியிருக்கிறார். அவரிலே நிலைத்திருந்து கனி கொடுக்கும் ஜீவியத்தில் வளரும்படியாய்; பரிசுத்த வேதாகமத்தை வாஞ்சையோடு வாசிக்க, கருத் தோடு தினமும் ஜெபிக்க, இந்தக் குறிப்புக்கள் உங்களை ஊக்குவிக்கும் என விசுவாசிக்கிறோம். இரட்சீப்பு கர்த்தரிடத்திலிருந்து வரும்.

கிழேஸ் [ற்ற]ரபனக்கல்

210 Silver Star Blvd., Unit #807
Scarborough, Ontario M1V 5J9, Canada

தொடர்பு எண் 416.613.2909

மின்முறை இணைப்பு info@gtachurchnet.ca

நானும் என் வீட்டாரும்

போதகர் ரஞ்சிற் கொன்ஸ்ரன்றை

கு மூழ்பம், உறவுகள், கடமைகள் என்பது மனித வாழ்வில் பல இடங்களில் பொருள் இழந்து, நலிவடைந்து இறுதியில் சிதைவடைந்து போய்ன்னது. இவற்றின் கருத்துக்கள் வீட்டுக்கு வீடு வேறுபட்டதாயுமள்ளது. மனிதர்கள் தங்கள் வசதிக்கேற்ப பல வேறுபட்ட கொள்கைகளை தங்கள் வாழ்வில் ஏற்றுக்கொண்டுள்ளனர். குடும்பத்திற்காக குடும்பத்தின் ஆரோக்கியத்தை தனித்தனியே விற்றுப் போடுகின்ற துர்ப்பாக்கிய நிலைமைகள் பல இடங்களிலும் காணப்படுகின்றன. குடும்பத்தை வாழ வைப்பதற்காக, பண்டதேவைகளை சந்தி ப்பதற்காக பெற்றோர் (தகப்பனோ அல்லது தாயோ) தொழில் நிமித் தமாக குடும்பத்தைவிட்டு தூரமாக பல நாட்களை மாதங்களைக் கழிக்கின்றனர்.

இதற்காக அவர்கள் கொடுக்கும் விலையானது ஒரு போதும் அவர்களால் திரும்பப் பெற்றுக்கொள்ள முடியாததொன்றாய் உள்ளது.

குடும்பத்தை பற்றிய தேவனுடைய நோக்கம் என்ன?

தேவன் அதை மல்கியா என்ற தீர்க்கதறிசி வாயிலாக விளங்கப்படுத்தியுள்ளார். “அவர் (தேவன்) ஓருவனையல்லவா படைத்தார்? அவு அவரிடத்தில் பூரணமாயிருந்ததே. பின்னை ஏன் ஓருவனைப் படைத்தார்? தேவபக்தியுள்ள சந்ததியைப் பெறும்படிதானே.” என்று மல்கியா 2:15 இல் வாசிக்கக் காண்கிறோம். குடும்பமானது தேவ பக்தியாய் வாழவேண்டும் என்று தேவன் எதிர்பார்க்கின்றார். இதை விட்டு விலகிய எந்த நோக்கமும் நடைமுறையும் தேவ சித்தத்திற்கு விரோதமானதே.

இஸ்ரவேல் ஐனங்கள் தேவனுக்கு விரோதமான போக்கிலே வாழ்ந்த போது தேவன் தமது தீர்க்கதறிசியாகிய ஒசியா வாயிலாக அவர்களுடன் பேசினார். தேவன் அவர்களை நோக்கி

“...நீ உன் தேவனுடைய வேதத்தை மறந்தாய், ஆகையால் நானும் உன் பிள்ளைகளை மறந்து விடுவேன்.” என்று கூறினார். (ஒசியா 4:6)

தேவ சித்தத்தை தங்கள் வாழ்க்கையில் வாஞ்சித்து தேடுபவர்களைக் குறித்து:

“என்னிடத்தில் அன்புகூர்ந்து, என் கற்பனைகளைக் கைக்கொள்ளுகிறவர்களுக்கோ ஆயிரம் தலைமுறை மட்டும் இரக்கஞ்செய்கிறவராயிருக்கிறேன்.” (யாத் திராகமம் 20:6) என்று கூறியுள்ளார்.

மனித வாழ்வில் காணப்படும் அலங்கோலங்களை நாகரீகம் என்னும் போர்வையில் மறைப்பது நன்மை பயக்காது.

Lனம் திரும்புதல் மனிதர்களில் கணப்படும் ஒரு சிறப்பியல்பாகும். தேவன் மனிதர்கள் தம்மிடம் மனந்திரும்பி வருவதை விரும்புகிறார். மனந்திரும்புதலைக் கூறித்து தேவன் தீர்க்கதறிசிகள் வாயிலாய் கூறியவைகளைப் பார்ப்போம்.

எசேக்கியேல் 18:21-23

- ❖ துன்மார்க்கன் தான் செய்த எல்லாப் பாவங்களையும் விட்டுத் திரும்பி, என் கட்டளைகளையெல்லாம் கைக்கொண்டு, நியாயத் தையும் நீதியையும் செய்வானேயாகில், அவன் பிழைக்கவே பிழைப்பான், அவன் சாவதில்லை.
- ❖ அவன் செய்த எல்லா மீறுதல்களும் நினைக்கப்படுவதில்லை, அவன் தான் செய்த நீதியிலே பிழைப்பான்.
- ❖ துன்மார்க்கன் சாகிறது எனக்கு எவ்வளவேனும் பிரியமோ? அவன் தன் வழிகளை விட்டுத் திரும்பிப் பிழைப்பது அல்லவோ எனக்குப் பிரியம் என்று கர்த்தராகிய ஆண்டவர் சொல்லுகிறார்.

எசேக்கியேல் 33:1

- ❖ கர்த்தராகிய ஆண்டவர் உரைக்கிறது என்னவென்றால்: நான் துன்மார்க்கனுடைய மரணத்தை விரும்பாமல், துன்மார்க்கன் தன் வழியைவிட்டுத் திரும்பிப் பிழைப்பதையே விரும்புகிறேன் என்று என் ஜீவனைக்கொண்டு சொல்லுகிறேன்.

ஏசாயா 55:7

- ❖ துன்மார்க்கன் தன் வழியையும், அக்கிரமக்காரன் தன் நினை வுகளையும் விட்டு, கர்த்தரிடத்தில் திரும்பக்கடவன், அவர் அவன்மேல் மனதுருகுவார், நம்முடைய தேவனிடத்திற்கே திரும்பக்கடவன், அவர் மன்னிக்கிறதற்குத் தயை பெருத்திருக்கிறார்.

தேவனை நம்பி வெற்றியுடன் வாழ்ந்த பக்தனான் யோசவா ஐனாங்களை நோக்கி நானும் என் வீட்டாரு மோவென்றால் கர்த்தரையே சேவிப்போம் என்றான்.

நீங்கள் யாரை சேவிப்பீர்கள்?

பிரியமான சகோதரனே, சகோதரியே!

மனிதர்கள் தம்மிடம் மனம் திரும்புவதை தேவன் விரும்புகிறார். அவர் உன்னையும் உன் குடும்பத்தையும் நேசிக்கிறார். அவரது அன்பையும் தயவையும் உன் குடும்ப வாழ்வில் பெற்று வாழ இயேகவே என் பாவங்களை மன்னித்து என்னை உமது பிள்ளையாய் ஏற்றுக் கொள்ளும் என்று கூறுவாயாக.

இயேசு சொன்னார் “என்னிடத்தில் வருகிறவனை நான் புறம்பே தள்ளுவதில்லை.”

கிருபையின் கூடார அப்போள்தல சபை

கன்டா 416.613.2909

2க்ரி கொணிக்கையாம்..

தன்னுடைய இளம் வயதிலே இரண்டு குழந்தைகளுடன் விதவையாகிய தாயானவள், பல கஸ்டங்கள், எதிர்புக்கள் ஏனாங்கள் மத்தியிலும் தன்னுடைய இரண்டு குமாரர்களுக்கும் தன்னால் கொடுக்கக்கூடிய சிறந்ததை கொடுத்தாள். கடுமையாக உழைத்து அவர்களை மேற்படிப்பு படிப்பதற்கு வேண்டிய ஆயத்தங்களையும் செய்து கொடுத்தாள். முத்த குமாரனும் கிடைக்கப்பெற்ற சந்தர்ப்ப நக்களை நழுவ விடாது நன்றாக கல்வி கற்று, தேர்ச்சியடைந்து, நாட்டின் தலை நகருக்கு சென்று சொந்த வியாபாரம் (Business) ஒன்றை ஆரம்பித்து, படிப்படியாக விருத்தியடைந்து, மிகையான ஐசுவரியமுள்ளவனானான். திருமணமாகி யாவரும் பார்த்து மெச்சத்தக்க விதமாக ஒழுக்கத்துடன் சந்தோஷமாக வாழ்ந்து வந்தான்.

கஷ்டப்பட்டு தன்னை வளர்த்த தாயாருக்கு பெரிதான காரியங்களை செய்ய முடியவில்லை என இளையவன் நொந்து கொள்வான். கிடைத்த சந்தர்ப்பத்தை பயன்படுத்தாமல், குறும்புத்தனமாக வாழ்ந்து, மேற் கல்வியை முடிக்காதது தன்னுடைய குற்றம் என உணர்ந்து கொண்டான். ஊரிலே ஒரு ஸ்தாபனத்திலே சாதாரண வேலையில் அமர்ந்து, எளிமையாக குடும்ப வாழ்க்கை நடத்தி வந்தான். பண்டீசியாக கட்டு மட்டான வாழ்க்கை நடத்தி வந்த போதிலும், தன்னால் முடிந்தவரை, மனதார தன் தாயாரை நலம் விசாரித்து வந்தான். இளையவனின் வாழ்க்கை முறையில் ஏற்ற தாழ்வுகள் இருந்த போதும், அவ்வப்போது தாயாரை சந்திப்பதிலும், விசாரிப்பதிலும், தாயாரின் விசேஷ தினங்களில் தவறாமல் தன் பெலனிற்கு ஏற்ப அந்த நாட்களை சிறப்பிப் புதிலும், தாயாருடன் தன் அன்பைப் பகர்வதிலும் சலிப்படையாமல் இருந்து வந்தான்.

முத்த மகன், தன் தாயாருக்கென்று ஒரு இடாம்பீகமான மாடி வீட்டை அமைத்து, சார்தியுடனான சிறந்த மோட்டார் வண்டியை கொடுத்து, வீட்டில் உதவி செய்ய தாதியையும் ஒழுங்குபடுத்திக் கொடுத்தான். தவறாமல் பணம் மற்றும் விலையையர்ந்த ஆடை ஆபரணங்களை அடிக்கடி அனுப்பிவைத்தான்.

அந்த ஊரிலே இந்தக் குடும்பம், பழுமொழி சொல்வது போல ஒரு எடுத்துக் காட்டான குடும்பமாயிற்று.

கண்ணியமான தாயை போல வாழ வேண்டும். படித்துத் தேறி தாயை பெருமைப்படுத்திய முத்தவனை போல படித்து உழைக்க வேண்டும்.

இளையவனை போல அச்ட்டையாக வாழுக்கூடாது என பலரும் சொல்லிக் கொள்வார்கள். இப்படியாக முத்தவனின் வாழ்க்கை முறையை பார்த்து பலரும் அவனது தாயாரை மெச்சினார்கள்.

தன்னுடைய நாகரீகமான வாழ்க்கையிலும், வியாபாரத்தை முகாமைப் படுத்துவதிலும் தன்னை உட்படுத்திக்கொண்ட முத்தவனுக்கு வருட த்திலே ஒரு முறையாவது ஓய்வெடுத்து தன் தாயாரை வந்து பார்ப்பது கடினமாக போய்விட்டது. ஆனால் தாயாருக்கு தேவைக்கு அதிகமாக பண்ததையும் பொருட்களையும் அனுப்புவதில் அவன் சலித்துப் போகவில்லை. சில ஆண்டுகள் இந்த நடைமுறைகள் உலக பார்வைக்கு அழகாகவே தென்பட்டது.

காவப்போக்கீல் உண்மை தெளிவுடை ஆரம்பமானது.

முத்தவனுக்கோ தன்னை பாசமாக வளர்த்த தாயை சந்திக்க நேர மில்லை. செல்வம் பெருக்கும் பயணத்தில் வாழ்க்கையின் கருப்பொருள் மங்க ஆழம்பித்துவிட்டது. இந்த உலகத்தின் பார்வைக்கு முன் உதாரணமாக வாழாமல், தன் பிழையை உணர்ந்து வாழும் இளையவன், தன் கஷ்டங்கள் மத்தியிலும், தாயாருடன் நேரம் செலவழிக்க ஆர்வமாக இருந்தான். கொடுப்பதற்கு அவனிடம் பொருள் அதிகமில்லாமல் இருந்த போதும், அவன் கொடுத்த சிறிய பொருட்களும், அவன் தாய்க்கு உகந்ததாய் காணப்பட்டது. அவன் கொடுத்த யாவற்றையும் மனதார ஏற்றுக்கொண்டாள்.

6 நக்கள் வாழ்க்கையிலும், குடும்பத்தில் ஏற்படும் விசேஷ தினங்களில் பரிசுப் பொருட்களை பரிமாறிக்கொள்வோம். எடுத்துக் காட்டாக, ஒரு அழகான கைக் கடிகாரம், கடையின் அடுக்குத் தட்டிலே நேர்த்தியாக காட்சியளிக்கின்றது. சிறுமியானவள் அந்தக் கடிகாரத்தை தன் தந்தையின் பிறந்த தினமன்று அன்பளிப்பாக கொடுப்பதற்காக, அநேக மாதங்களாக சிறிய அளவிலே தனக்கு கிடைத்த பணம் யாவற்றையும் சேகரித்து, குறித்த நாளிலே அந்த கைக்கடிகாரத்தைக் கொள்வனவு செய்து, தன் தந்தையிடம் கொடுத்தாள். காட்சிப் பெருளாக கடையின் அடுக்குத் தட்டில் இருந்த கடிகாரம் இப்போது பரிசுப்பொருளாக மாறிவிட்டது. அவளின் தந்தையின் மகிழ்ச்சிக்கு அளவே இல்லை!

இந்த பரிசுப் பொருளின் (gift) மேன்மை என்ன? கைக்கடிகாரமா? அல்லது தன் அன்பை தந்தைக்கு வெளிப்படுத்த வேண்டும் என்ற அந்த சிறுமியின் செயற்பாடா? தன் சின்ன மகளின் உள்ளத்தை வெளி க்காட்ட அவள் தன்னை ஒறுத்து முன் எடுத்த செயற்பாடுகள் தந்தையின் உள்ளத்தை தொட்டது. பரிசுப் பொருட்கள் எங்கள் பாராட்டுதலின் வெளிப்படையான சின்னமாக இருக்கின்றது. அதை கொடுப்பவரின்

மனநிலையும், அதை கொடுக்க அவர் முன்னெடுக்கும் செயற்பாடு களும் கொடுப்பவரின் உண்மை நிலையை வெளிப்படுத்துகின்றது.

காயீன் ஆபேல் என்னும் இரு சகோதர்கள் கர்த்தருக்கு காணிக்கையைக் கொண்டுவந்தார்கள். காயீன் நிலத்தின் கனிகளையும், ஆபேலும் தன் மந்தையின் தலையீற்றுக்களில் கொழுமையானவைகளிலும் சிலவற்றைக் கொண்டுவந்தான். ஆபேலையும் அவன் காணிக்கையையும் கர்த்தர் அங்கிகரித்தார். காயீனையும் அவன் காணிக்கையையும் அவர் அங்கிகரிக்கவில்லை. அப்பொழுது காயீனுக்கு மிகவும் ஏரிச்சல் உண்டாகி, அவன் முகநாடி வேறுபட்டது. அப்பொழுது கர்த்தர் காயீனை நோக்கி: உனக்கு ஏன் ஏரிச்சல் உண்டாயிற்று? உன் முகநாடி ஏன் வேறுபட்டது? நீ நன்மை செய்தால் மேன்மை இல்லையோ? நீ நன்மை செய்யாதிருந்தால் பாவம் வாசற்படியில் படுத்திருக்கும் என கூறினார்.

நாங்கள் கொடுக்கும் பொருட்களின் விலை மதிப்பை அல்ல எங்கள் உள்ளத்தையே தேவன் பார்க்கின்றார். தேவன் தன்னுடைய காணிக்கையை ஏற்றுக்கொள்ளவில்லை என்று அறிந்த பின், காயீன் தன் வாழ்க்கையில் நடப்பித்த வன்செயல், அவனுடைய மனநிலையை தெளிவாக்கின்றது. தேவன் தன் காணிக்கையை ஏற்றுக்கொள்வதற்கான வழிமுறைகளை காயீனுக்கு கூறியிருந்தும், அவன் தன் மனதை திருத்திக் கொள்ளாமல், தேவன், தன் தமிழி ஆபேலின் காணிக்கையை அங்கிகரித்தார் என்று அவன் மேல் பொறாமை கொண்டு, தன் சகோதரன் என்றும் பாராமல் ஆபேலைக் கொலை செய்துவிட்டான்.

ஆபேல் மனுா தன் காணிக்கையை செலுஞ்சியடியால் அது தேவனுக்கு உகந்த வாசனையாக இருந்தது.

இஸ்ரவேவின் முதல் ராஜாவாகிய சவுல், தேவ வழிமுறைகளுக்கு கீழ்ப்படிய மனதில்லாதிருந்தான். அவன் தேவனுக்கு கீழ்ப்படியவில்லை என்று அறிவிக்கப்பட்டபோது, தன் குற்றத்தை ஏற்றுக்கொண்டு மனந்திரும்பாமல், தன் செயல்களை நியாயப்படுத்த முயன்றான், அதனால் தேவன் அவன் பலிகளை ஏற்றுக்கொள்ளவில்லை அவனை தள்ளிவிட்டார். அவனுக்கு பின்வந்த தாவீது என்னும் ராஜா, தன் குற்றங்களை உணர்ந்த போது, யார் மீதும் கோபம் கொள்ளாமல், அவன் ஒரு மகாராஜாவாக இருந்தும், தேவனுடைய சமூகத்தில் தன்னைத் தாழ்த்தினான். தேவன் தாவீது ராஜாவின் மேல் பிரியமாக இருந்தார்.

எமது பலி பொருட்களையல்ல, வெறும் ஸ்தோத்திர பலிகளையும் அல்ல எங்கள் உள்ளம் தேவனுக்கேற்றதாக இருந்தால், எங்கள் பலிகள் தேவனுக்கு உகந்த வாசனையாக இருக்கும். அன்பளிப்புக்கள், அன்னதானங்கள், உதாரத்துவ செயற்பாடுகள் யாவும் நல்லது ஆனால் அவைகள் தேவனுக்கு உகந்த வாசனையாக இருக்கும்படியாக எங்கள்

உள்ளம் தேவனுக்கு ஏற்படுத்தைக் கிருக்க வேண்டும். தேவனுக் கேற்கும் பலிகள் நொறுங்குண்ட ஆவிதான். தேவனே, நொறுங்குண் டதும் நருங்குண்டதுமான இருதயத்தை நீர் புறக்கணியீர் என்று தாவீது ராஜா கூறியிருக்கிறார். (சங்கீதம் 51:17)

எங்கள் பலிகளின் திரளில் தேவன் களிக்கருகின்றவர் அல்ல. எங்கள் பாவ கறைகளைக் கழுவி சுத்திகரித்து தேவனுக்கு உகந்த பலிகளாக எம் உள்ளத்தை கொடுக்க வேண்டும். (ஏசாயா 1:11-19)

மேலும் வேதாகமத்திலே வாசிக்கின்றோம், அப்படியிருக்க, சகோதரரே, நீங்கள் உங்கள் சரீரங்களைப் பரிசுத்தமும் தேவனுக்குப் பிரியமுமான ஜீவபலியாக ஒப்புக்கொடுக்கவேண்டுமென்று, தேவனுடைய இரக்கங் களை முன்னிட்டு உங்களை வேண்டிக்கொள்ளுகிறேன் இதுவே நீங்கள் செய்யத்தக்க புத்தியுள்ள ஆராதனை. நீங்கள் இந்தப் பிரபஞ்சத்திற்கு ஒத்த வேஷந்தரியாமல், தேவனுடைய நன்மையும் பிரியமும் பரிபூரண முமான சித்தம் இன்னதென்று பகுத்தறியத்தக்கதாக, உங்கள் மனம் புதிதாகிறதினாலே மறுருபமாகுங்கள். (ரோமர் 12:1)

தேவனுக்கு உகந்த காணிக்கையாக எங்கள் உள்ளத்தை அர்ப்பணி ப்போம். ஆமேன்!

WE WELCOME YOU

வேறு ஆவிக்குரிய ஐக்கியத்திற்கு செல்லாதிருந்தால், எங்களுடன் சேர்ந்து தேவனை ஆராதிக்க உங்களை அழைக்கின்றோம்!

“துதி ஆராதனை”

ஞாயிறு தாலை

10:00 மணி முதல் 12:00 மணிவரை

Church Location ஆராதனை ஸ்தல முகவரி:

210 Silver Star Blvd., Unit 807,

Scarborough, ON, M1V 5J9 Canada

(On Midland Avenue, One Block North of Finch)

www.gtachurchnet.ca  416.613.2909

e-mail: info@gtachurchnet.ca

தேவனுடைய புத்திரர்கள்

பிரசங்கக் குறிப்புக்கள் - போதகர் ரஞ்சிற் கொண்ஸ்ரன்றரன்

[IF YOU WOULD LIKE TO LISTEN TO THE FULL VERSION OF THIS MESSAGE IN ENGLISH OR TAMIL, FOLLOW THE LINK THAT IS PROVIDED AT THE END THIS SERMON NOTES]

பிரதான வசனங்கள் : நீதிமொழிகள் 2:1-3

தேவ தூதர்கள் தேவனுடைய துதியை சொல்லி வருகின்றார்கள். அதே போல நாங்கள் தேவனுடைய துதியை சொல்லும் சந்ததியாய் அழைக்கப்பட்டிருக்கின்றோம். நாங்கள் தேவ புத்திரர்களாய் அழைக்கப்பட்டிருப்பது தேவன் எங்களுக்குத் தந்த மேன்மையாக இருக்கின்றது. ஆகவே நாங்கள் இன்னும் அதிகமாக தேவனைத் துதிக்க வேண்டும்.

கர்த்தராகிய இயேசு எருசலேமுக்கு வந்த நாளை குருத்தோலை ஞாயிறு என்று விசேஷிக்கிறோம். அந்த நாளுக்கு முன்னதாக பல தடவைகள் இயேசு தாமே எருசலேமுக்கு சென்றிருந்தார். அப்படி யானால் அந்த குருத்தோலை ஞாயிறின் மேன்மை என்ன? பாஸ்கா பண்டிகை நாளில் பலியாக அடிக்கப்பட்ட ஆட்டிக்குட்டியைப்போல, பண்டிகை அனுசரிப்பதற்கு முதல் நாளில் மேசியா அடிக்கப்பட முன் குறிக்கப்பட்டிருந்தார். இந்த நாட்களுக்கு முன்பாக இயேசுவை கொன்று போட வகை தேடினார்கள், ஆனால் இயேசு அவ்விடம் விட்டு அகன்று சென்றிருந்தார். ஆனால் இந்த நாளிலே யாவருக்கும் முன்பதாக கழுதையின் மேல் ஏறி கர்த்தர் எருசலேமுக்கு வருகின்றார். உன்னுடைய ராஜா சாந்த குணமுள்ளவராய் கழுதையின் மீதும் அதன் மறியின் மீதும் ஏறிவருகின்றார் என்று தீர்க்கதறிசிகள் உரைத்த வாக்கு நிறைவேறும்படியாக கர்த்தர் எருசலேமுக்கு வருகின்றார்.

இயேசு சமீபமாய் வந்தபோது எருசலேம் நகரத்தைப்பார்த்து, அதற்காகக் கண்ணீர்விட்டமுது, “உனக்குக் கிடைத்த இந்த நாளிலாகிலும் உன் சமாதானத்துக்கு ஏற்றவைகளை நீ அறிந்திருந்தாயானால் நலமாயிருக்கும் இப்பொழுதோ அவைகள் உன் கண்களுக்கு மறைவாயிருக்கிறது” என கூறினார். வாக்குத்தத்தம் நிறைவேறியது, ஆனால் ஜனங்களோ அறிவில்லாதிருந்தார்கள். அதாவது அவர்கள் எதிர்பார்த்திருந்த மீட்பர் வந்தபோது அந்த நாளை அறியாமல் போனார்கள்.

அதே கர்த்தராகிய இயேசு திரும்பவும் வருவார். அவர் திரும்ப வரும்போது ராஜீகம் உள்ளவராய் மகிமை பொருந்தியவராய் வருவார். அவருக்கு முன்பாக எல்லா முழங்கால்களும் முடங்கும். இன்று உலகத்திலுள்ள ஜனங்கள் தங்களுக்கென்று தேவர்களை தெரிந்து கொண்டு, அதில் மேன்மை பாராட்டுகின்றார்கள். யார்

எவற்றையாகிலும் சொல்லிக் கொள்ளலாம், ஆனால் கர்த்தராகிய இயேசு மகிமையிலே வரும்போது எல்லா முழங்கால்களும் அவருக்கு முன்பாக முடங்கும், எல்லா நாவும் அவரை கர்த்தர் என அறிக்கை செய்யும் என பரிசுத்த வேதாகமம் கூறுகின்றது. எங்கள் எல்லா பிரயாசங்களுக்கும் தேவண்டம் பலன் உண்டு. நாங்கள் பரிபூரணமான பலனை பெற எங்கள் கண்களை தேவன் மேல் பதிய வைக்க வேண்டும்.

நீ உன் செவியை ஞானத்திற்குச் சாய்த்து, உன் இருதயத்தைப் புத்தி க்கு அமையப்பண்ணும் படியாய் வேதம் கூறுகின்றது. ஒருவன் தன் வாழ்க்கையை, புத்திக்கு அமைய பண்ணும் பொருட்டு, அவன் தேவனை பற்றின அறிவை அடையும்படிக்கு வாஞ்சையுள்ளவனாக இருக்க வேண்டும். தேவனை அறியத்தக்கதான் ஞானத்தை நாம் பெற நுக் கொள்ளும்படி, எங்களுடைய எல்லா பிரயாசங்களும் தேவ ஞானத்தை எங்கள் அண்டையிலே அழைக்கின்றதாய் காணப்பட வேண்டும்.

தேவனுடைய பிள்ளைகளுக்கும் மற்றவர்களுக்கும் வித்தியாசங்கள் உண்டு. ஏனெனில் தேவனுடைய பிள்ளைகளுக்கு தேவ ஒழுங்கு முறைமைகள் உண்டு. இந்த உலகத்திலே பலவிதமான ஞானம் உண்டு. தேவ பிள்ளைகள் அந்த உலக ஞானத்தால் சோதனைகளிலிருந்து விடுதலை அடைபவர்கள் அல்ல. மாறாக தேவ ஆலோசனையே தேவ பிள்ளைகளை விடுதலையாக்கின்றது. சிலர் தேவ காரியங்களை நன்கு கற்றிருக்கின்றார்கள். அவர்கள் வாழ்க்கையில் பிரச்சனைகள் வரும்போது, அவற்றை ஜெயம் கொள்ள என்ன செய்ய வேண்டும் என்கிற தேவ ஆலோசனை அவர்கள் இருதயத்திலே தோன்றும், ஆனாலும் நான் அதற்கு இடங்கொடுக்கப்போவதில்லை என தன்னிலிடுகின்றார்கள். இவர்களுக்கு தேவ ஞானம் போதிக்கப்பட்டிருந்தும், தங்கள் புத்தியை தேவ ஆலோசனைக்கு அமையப்பண்ண இடங்கொடுப்பதில்லை.

நாங்களோ தேவ ஞானத்தை அறிந்து, எங்கள் இருதயத்தை புத்திக்கு அமையப்பண்ண வேண்டும். ஜீவனுக்கும் மரணத்திற்கும் என்ன வித்தியாசம் உண்டோ, அதே வித்தியாசம் தேவனுடைய வழியில் உள்ளவர்களுக்கும் தேவனை அறியாதவர்களுக்கும் உண்டு. ஆகவே நாங்கள் தேவனுடைய பிள்ளைகளாக இருக்கவேண்டும். நாங்கள் தேவனுடைய புத்திரர்களாக அழைக்கப்பட்டோம்.

[இந்த தேவ செய்தியின் முழுமையான ஓலிப்பதிவை பின்வரும் இணையத் தளத்தில் (INTERNET இல்) தமிழ் ஆங்கில மொழிகளில் கேட்கலாம்.]

www.gtachurchnet.co/im/

இருதயத்தின் நிறைவால் வாய் பேசும்

ஹக்கா 6:45

நல்ல மனுஷன் தன் இருதயமாகிய நல்ல பொக்கிஷத்திலி ருந்து நல்லதை எடுத்துக் காட்டுகிறான் பொல்லாத மனுஷன் தன் இருதயமாகிய பொல்லாத பொக்கிஷத்திலிருந்து பொல்லாததை எடுத்துக்காட்டுகிறான் இருதயத்தின் நிறைவினால் அவனவன் வாய் பேசும்.

வழைமை போன்று தன்னுடைய நாளாந்த பகல் சமையலை செய்ய ஆரம்பித்த மனைவி, அன்று அரிசியில் கலப்படம் இருப்பதை கண்டு கொண்டாள். தங்கள் கிராமத்திலே புதிதாக திறந்த கடையொன்றிலே மலிவு விற்பனையின் நாளன்று அதை அவள் கணவன் கொள்வனவு செய்தார். முடிந்தளவு அந்த அரிசியை சுத்தம் செய்து சமையலை முடித்து, உணவு உட்கொள்ளும் போது, சோற்றுடன் கற்கள் இருப்பதை யாவரும் உணர்ந்து கொண்டார்கள். பானையிலே இருப்பது அகப்பையிலே வரும் என்று நகைச்சுவையாய் சொல்லிக் கொண்டார் அவள் கணவன். நல்ல மரமானது கெட்ட கனி கொடாது, கெட்ட மரமானது நல்ல கனி கொடாது. அந்தந்த மரம் அதனதன் கனியினால் அறியப்படும். முட்செடிகளில் அத்திப்பழங்களைப் பறிக்கிறதுமில்லை, நெருஞ்சிசெடியில் திராட்சப்பழங்களைப் பறிக்கிறதுமில்லை என்று உலகின் இரட்சகரும் கர்த்தருமாகிய இயேசு கிறிஸ்து சூறியிருக்கின்றார். பல நாள் கள்வன் ஒரு நாள் அகப்படுவான் என்ற பிரகாரம், பல ஆண்டுளாக எங்கள் சுயரூபத்தை எங்களுக்குள் அடக்கி வைத்திருக்கலாம், நெருக்கங்கள், துண்பங்கள், அழுத்தங்கள், பரபரப்புக்கள் எங்கள் வாழ்வில் வரும் போது, எங்கள் உள்ளத்திலிருப்பதை யாவரும் கண்டு கொள்வார்கள். ஒரு மனிதன் மற்றவனை எப்போதும் குறை சொல்லுபவனாக இருந்தால் குறை சூறுபவனுக்குள் என்ன இருக்கின்றது என நாளடைவில் தெளி வாகும். நல்ல மனுஷன் தன் இருதயமாகிய நல்ல பொக்கிஷத் திலிருந்து நல்லவைகளை எடுத்துக்காட்டுகிறான், பொல்லாத மனுஷன் தன் பொல்லாத பொக்கிஷத்திலிருந்து பொல்லாதவைகளை எடுத்துக்காட்டுகிறான். இருதயத்தின் நிறைவால் வாய் பேசும்.

ஜெபம்: பரலோகத்திலிருக்கிற எங்கள் பிதாவே, என் இருதயம் நல்ல பொக்கிஷமாக மாறும் படியாய் நான் உம்முடைய வழியில் நடந்து, நாளுக்கு நாள் நாள் உம்மில் வளர்ந்து கிறிஸ்துவின் சாயல் அனிய கிருபை செய்யும். இரட்சகர் இயேசு கிறிஸ்து வழியாக ஜெபிக்கிறேன் ஆமேன்.

கர்த்தரே தேவன் என்று அறியுங்கள்

வெளிப்படுத்தல் 11:15

அப்பொழுது உலகத்தின் ராஜ்யங்கள் நம்முடைய கர்த்த ருக்கும், அவருடைய கிறிஸ்துவுக்குமுரிய ராஜ்யங்களாயின அவர் சதாகாலங்களிலும் ராஜ்யபாரம் பண்ணுவார் என்னும் கெம்பீர சத்தங்கள் வானத்தில் உண்டாயின.

இன்று மனித குலத்தின் எதிர்ப்புக்கள் குழப்பங்கள் அனைத்திற்கும் உலகில் விடை கிடைக்க வேண்டுமாயின், உயிரோடெழுந்து பிதாவினாலே முடிகுடப்பட்டிருக்கும் கர்த்தராகிய இயேசு கிறிஸ்துவிடமே பதில் உள்ளது. அவரே ஆனாகை செய்பவரும், ஒப்பற்றவரும் சர்வலோக அதிபதியும் இந்த உலகத்தை ஆனால் உரிமை உடையவருமாயிருக்கிறார். “நீர் என்னுடைய குமாரன் இன்று நான் உம்மை ஜெநிப்பித்தேன்” என்று பரிசுத்த வேதாகமத்தில் வாசிக்கின்றோம். பரிசுத்த ஆவியின் வல்லமையினால் மரித்தோ ரிலிருந்து உயிர்தெழுந்த தேவனுடைய குமாரனாயிருக்கும் எங்கள் கர்த்தராகிய தேவனே தேவன். ஜாதிகள் எல்லாம் அவருக்கு சுதந் திரமாயின, பூமி அவருடைய சொந்தமுமாயின. “நீங்கள் புறப்பட்டுப் போய் சகல ஜாதிகளையும் சீஷராக்குங்கள்” என எமக்கு சூறியிருக்கிறார், ஏனெனில் அவரே வானத்திற்கும் பூமிக்கும் அதிபதி. அவர் தேவனுடைய ரூபமாயிருந்தும், தேவனுக்குச் சமமாயிருப்பதைக் கொள்ளையாடின பொருளாக எண்ணாமல், தம்மைத்தாமே வெறு மையாக்கி, அடிமையின் ரூபமெடுத்து, மனுஷர் சாயலானார். அவர் மனுஷருபமாய்க் காணப்பட்டு, மரணபரியந்தம், அதாவது சிலுவையின் மரணபரியந்தமும் கீழ்ப்படிந்தவராகி, தம்மைத்தாமே தாழ்த்தினார். ஆதலால் தேவன் எல்லாவற்றிற்கும் மேலாக அவரை உயர்த்தி, இயேசுவின் நாமத்தில் வானோர் பூதலத்தோர் பூமியின் கீழானோருடைய முழங்கால் யாவும் முடங்கும்படிக்கும், பிதாவாகிய தேவனுக்கு மகிழ்மையாக இயேசு கிறிஸ்து கர்த்தரென்று நாவுகள் யாவும் அறிக்கைபண்ணும்படிக்கும், எல்லா நாமத்திற்கும் மேலான நாமத்தை அவருக்குத் தந்தருளினார். அவரே மேசியா, அவரே கிறிஸ்து.

ஜூபம்: சர்வ வல்லமையுள்ள தேவனே, உம்முடைய குமாரனுடைய இரத்தத்தினாலே உம்மோடு ஒப்புரவாக்கப்பட்ட டோம். இன்று உம்மை அறிகிற அறிவில் வளர எனக்கு உதவி செய்யும். எதிர்ப்புக்கள், குழப்பங்களிலிருந்து விடுதலை தாரும். இரட்சகர் இயேசு கிறிஸ்து வழியாக ஜெபிக்கிறேன் ஆமேன்!

என்னை உணர்வடையச் செய்யும்

சங்கீதம் 58:11

அப்பொழுது, மெய்யாய் நீதிமானுக்குப் பலன் உண்டென்றும், மெய்யாய் பூமியிலே நியாயங்கெய்கிற தேவன் உண்டென்றும் மனுஷன் சொல்லுவான்.

ஒரு சமயம் தாவீது என்னும் ராஜா, தன்னுடைய சுய இச்சையை நிறைவேற்ற பல பாதகங்களை செய்துவிட்டார். ஆனாலும் அவர் அதைக் குறித்து உணர்வடையவில்லை. கர்த்தர் நாத்தான் என்னும் தேவ மனிதனை தாவீதினிடத்தில் அனுப்பினார். நாத்தான் தாவீதை நோக்கி: ஒரு பட்டணத்தில் இரண்டு மனுஷர் இருந்தார்கள் ஒருவன் ஜகவரியவான், மற்றவன் தரித்திரன். ஜகவரியவானுக்கு ஆடுமாடுகள் வெகு தீரளாயிருந்தது. தரித்திரனுக்கோ தான் கொண்டு வளர்த்த ஒரே ஒரு சின்ன ஆட்டுக்குட்டியைத்தவிர வேறொன்றும் இல்லாதிருந்தது. அந்த ஆட்டுக் குட்டி அவனுக்கு ஒரு மகளைப்போல இருந்தது. அந்த ஜகவரியவானிடத்தில் வழிப்போக்கன் ஒருவன் வந்தான் அவன் தன்னிடத்தில் வந்த வழிப்போக்கனுக்குச் சமையல் பண்ணுவிக்க, தன்னுடைய ஆடுமாடுகளில் ஒன்றைப் பிடிக்க மனதில்லாமல், அந்தத் தரித்திரனுடைய ஆட்டுக்குட்டியைப் பிடித்து, அதைத் தன்னிடத்தில் வந்த மனுஷனுக்குச் சமையல்பண்ணுவித்தான் என்றான். அப்பொழுது தாவீது: அந்த மனுஷன்மேல் மிகவும் கோபமுண்டவனாகி, நாத்தானைப் பார்த்து: இந்தக் காரியத்தைச் செய்த மனுஷன் மரணத்திற்குப்பாத்திரன் என்று கர்த்தருடைய ஜீவனைக்கொண்டு சொல்லுகிறேன் என்றான். அப்பொழுது தேவ மனுஷன் நீர்தான் அந்த பிழையை செய்த மனிதன் என்றான். தாவீது உணர்வடைந்து மனம் திரும்பினான். பிரியமானவர்களே, நான் குற்றம் செய்யும் போது தேவனிடத்தில் முற்றான மன்னிப்பும் மற்றவர்கள் எனக்கெதிராக துரோகம் செய்தால் அவர்களுக்கு தேவனிடத்திலிருந்து நியாயத்தீர்ப்பும் வேண்டும் என்ற மனதிலை வேண்டாம். பிறர் குற்ற நக்களை நாங்கள் மன்னிப்பது போல என் பாவங்களை மன்னித் தருங்கும் என்று எங்கள் ஜேபம் இருக்க வேண்டும். முதலாவதாக என் இருதயம் உணர்வடைய வேண்டும்.

ஜேபம்: இரக்கம் உள்ள பிதாவே, நான் பல தடவைகள் மற்றவர்கள் எனக்கு செய்த தீங்கையே நினைக்கின்றேன், நான் மற்றவர்களுக்கு செய்த அநியாயங்களை சீக்கிரமாய் மறந்து போகின்றேன், என்னை உணர்வுள்ள பிள்ளையாய் மாற்றும். இரட்சகர் இயேசு கிறிஸ்து வழியாக ஜேபிக்கிறேன் ஆமேன்!

பூமியின் இராஜாக்களே, நியாயாதிபதி களே எச்சரிக்கையாயிருங்கள்

1 கொரிந்தியர் 1:27

ஞானிகளை வெட்கப்படுத்தும்படி தேவன் உலகத்தில் பைத்தியமானவைகளைத் தெரிந்துகொண்டார் பலமுள்ள வைகளை வெட்கப்படுத்தும்படி தேவன் உலகத்தில் பலவீனமானவைகளைத் தெரிந்துகொண்டார்.

கர்த்தராகிய இயேசு கிறிஸ்துவின் வசனம் பூரணமாக உங்களுக்குள்ளே வாசமாயிருப்பதும், பரிசுத்த ஆவியின் வழி நடத்தல் உங்களில் காணப்படுவதுமே மனித குலத்திற்கு மேன்மையாக காணப்படுகின்றது. எல்லாம் கிறிஸ்துவானவர் சிலுவையில் கொண்ட வெற்றியே. கிறிஸ்துவின்மேல் நம்பிக்கை வைப்பதே உலகத்தை ஜெயிக்கும் ஜெயமாகும். சகல பரிபூரணமும் அவருக்குள் வாசம் செய்யும் போது, நிலையில்லாதவர்களாகிய நாம், ஆண்டவருடைய கட்டளைகளை ஞானமாக ஏற்றுக்கொள்ள வேண்டும். எங்கள் வாழ்க்கையையும் எங்களுக்குண்டானவைகளையும் கர்த்தருக்கு அர்ப்பனிப்பதே நன்மையானது. பூமியின் ராஜாக்கள் எல்லோரும் கர்த்தருக்கு கீழ்ப்படி வதே அவர்களுக்கு நலம். ஏனெனில் எல்லா ராஜாக்களுக்கும், நியாயாதிபதிகளுக்கும், சகல அதிகாரங்களுக்கும் அவரே இராஜாவும் சர்வ லோக நியாயாதிபதியாகவும் இருக்கின்றார். இயேசு சிலுவையில் சிந்தின இரத்தத்தினாலே மனித குலமானது சமாதானத்தைப் பெற்று பிதாவோடு ஐக்கியமாயிருக்கும்படியான வழி திறக்கப்பட்டது. இந்த உலக அதிகாரத்தினாலல்ல, தேவன் நமக்கு தந்த பரிசுத்த ஆவியின் வல்லமையினால் நாம் கிறிஸ்துவில் பெறுகின்ற ஜெயமே நிலையானதும், மாசற்றதும், சமாதானத்தை தருகின்றதுமாயிருக்கிறது. எனவே பூமியில் அதிகாரம் செலுத்துகிறவர்களே, பொறுப்புள்ள பதவியில் உள்ளவர்களே, தேவ ஆலோசனையின்படி நடவுங்கள். சர்வலோக நியாயாதிபதியாகிய கர்த்தர் வருகின்றார்.

ஜெபம்: பரிசுத்த பிதாவே, உம்முடைய ஏகசதனும் எங்கள் கர்த்தருமாகிய இயேசு எம் ஒவ்வொருவருக்குள்ளும் மகிமையாக இருக்கும்படி அருள்புரிவீராக. மனிதனுக்கு செம்மையாய் தோன்றுகின்ற வழிகள் மரண வழிகள் என்பதை உணர்ந்து உமது ஆலோசனையில் நடக்க கிருபை செய்யும். இரட்சகராகிய இயேசு கிறிஸ்து வழியாக ஜெபிக்கிறேன். ஆமேன்!

இப்படியானவர்களை நீ விட்டு விலகு

2 தீமோத்தேயு 3:5

..தேவபக்தியின் வேஷத்தைத் தரித்து அதின் பெலனை மறுதலிக்கிறவர்களாயும் இருப்பார்கள். இப்படிப்பட்டவர்களை நீ விட்டு விலகு.

மேலும், கடைசிநாட்களில் கொடியகாலங்கள் வருமென்று அறிவாயாக. எப்படியெனில், மனுஷர்கள் தற்பிரியராயும், பணப் பிரியராயும், வீம்புக்காரராயும், அகந்தையுள்ளவர்களாயும், தூஷிக்கிற வர்களாயும், தாய் தகப்பன்மாருக்குக் கீழ்ப்படியாதவர்களாயும், நன்றியறியாதவர்களாயும், பரிசுத்தமில்லாதவர்களாயும், சுபாவ அன்பி ல்லாதவர்களாயும், இனங்காதவர்களாயும், அவதாறு செய்கிறவர்களாயும், இச்சையடக்கமில்லாதவர்களாயும், கொடுமையுள்ளவர்களாயும், நல்லோரைப் பகைக்கிறவர்களாயும், துரோகிகளாயும், துணிகரமுள்ளவர்களாயும், இறுமாப்புள்ளவர்களாயும், தேவப்பிரியராயிராமல் சுகபோகப்பிரியராயும் இருப்பார்கள் என தேவ மனிதனாகிய பவுல், தீமோத்தேயு என்னும் இளம் ஊழியருக்கு அறிவுரை கூறுகின்றார். இன்று இப்படியான சூழ்நிலைகள், மற்றும் மனிதர்கள் மத்தியிலே நாங்கள் வாழ்ந்து கொண்டிருக்கின்றோம். நாகர்கம் தனி மனித சுதந்திரம், மனித உரிமை என்ற போர்வையிலே இன்று பலரும் தேவனை மறந்து தங்கள் கண்களுக்கு தோன்றுகின்ற வழிகளிலே சென்று வாழ்ந்து விடுகின்றார்கள். சில வேளைகளில் தேவனை அறிந்தவர்களும் இந்த சுபாவங்களுக்கு பங்குள்ளவர்களாக மாறிவிடுகின்றார்கள். தேவன் இல்லை என்று ஒரு மனிதன் கூறிவிடுவதாலோ, அல்லது ஒரு மனிதன் தேவனை மறந்து விடுவதாலோ தேவன் இல்லாமற் போய்விடுவரல்ல, அவர் கூறிய வார்த்தைகளோ, அந்த வார்த்தையின் உறுப்புக்களோ அழிந்து போகப்போவதில்லை. தமக்கு விரோதமாய் அவபக்தியுள்ள பாவிகள் பேசின கடின வார்த்தைகள் எல்லாவற்றின் நிமித்தமும், அவர்களைக் கண்டிக்கிறதற்கும், ஆயிரமாயிரமான தமது பரிசுத்தவான்களோடுங்கூட கர்த்தர் வருகிறார். எனவே தேவ பக்தியுள்ளவர்களாய் இருப்போம். அவதாறு செய்கின்றவர்களை விட்டு விலகி தேவனை நோக்கி ஒடுவோம்.

ஜெபம்: என் தேவனாகிய கர்த்தாவே, உம்மையும் உம்வாக்கையும் மறந்து நான் கண் சொருகிப்போன குருடனாக வாழாதபடிக்கு உம்முடைய வார்த்தையின்படி உமக்கு பிரியமில்லாத இடத்தை விட்டு விலக எனக்கு பெலன் தாரும். இரட்சகர் இயேசு கிறிஸ்து வழியாக ஜூபிக்கிறேன் ஆமேன்!

கர்த்தாவே எவரையும் மேன்மைப்படுத் தவும் பலப்படுத்தவும் உம்முடைய கரத்தினால் ஆகும்.

ஏசாயா 66:2

என்னுடைய கரம் இவைகளையெல்லாம் சிறுஷ்டித்ததினால் இவைகளெல்லாம் உண்டாயின் என்று கர்த்தர் சொல்லு கிறார் ஆனாலும் சிறுமைப்பட்டு ஆவியில் நொறுங்குண்டு என் வசனத்துக்கு நடுங்குகிறவனையே நோக்கிப்பார்ப்பேன்.

கர்த்தர் பேசுகின்றபோது கீழ்ப்படிகிறவர்களையும் கர்த்தர் கூப்பிடும் போது மறு உத்தரவு கொடுப்பவர்களையும், கர்த்தரின் பார்வைக்கு செம்மையானவைகளை செய்து, அவர் வழிகளில் நடப்பவர்களையும், கர்த்தர் மேன்மைப்படுத்துகின்றார், கனப்படுத்துகின்றார். இவர்கள் இருதயம் அதிக சந்தோஷத்தினால் களிக்கரும். கர்த்தர் என் மேய்ப்ப ராயிருக்கிறார் என்று பணிவோடு கூறிய தாவீதை, ஆட்டு மந்தைகளின் பின்னே திரிந்தவனை, தன் ஜனமாகிய இஸ்ரவேவின் மேல் அதிபதியாக்கினவர் கர்த்தர். அவனுக்கு உண்டான மேன்மை இந்த உலகில் யாருக்கும் இருந்ததில்லை. கர்த்தர் பூமியிலிருந்த பெரியோர் களின் நாமத்திற்கு ஒத்த நாமத்தை அவனுக்குக் கொடுத்தார். அவனுடைய யுத்தங்களையெல்லாம் தேவனே நின்று நடத்தி சத்துருக்களை நிர்மலமாக்கினார். தேவனைத் தேடுகிறவனாகவும், அவனுடைய இருதயம் தேவனுக்கு முன்பாக தாழ்மைப்பட்டும் இருந்தது. கர்த்தரி டத்தில் தயவைப் பெற்றத்தக்கதாய் தேவனை எந்நேரமும் தேடிக் கண்டதைந்தான். தேவனுடைய சமுகத்தில் தன்னைத் தாழ்த்தினவனாய் இருந்தான், தேவனுடைய பதிலை எப்பவும் நாடித் தேடி அதில் வெற்றியும் களிப்புமுள்ளவனாய் இருந்தான். பாவத்தில் வீழ்ந்த போதும் உடனடியாக மனந்திரும்பி தேவனைச் சார்ந்து கொண்டான். இதனால் எப்போதும் தேவன் தாவீதை நோக்கி பார்த்தார். தன் இருதயத்திற்கு பிரியமானவன் என்று அவனைக் குறித்துக் கூறினார்.

ஜூபம்: பரிசுத்த பிதாவே, நீரே ஒருவராய் பெரிய அதிசயாங்களை செய்கின்றவர். உம்முடைய கடிந்துகொள்ளுதலுக்கு நான் திரும்பும்படி, உம்முடைய ஆவியை எங்களுக்கு அருளும். உம்முடைய வார்த்தைக்கு கீழ்ப்படிய என்னை ஒப்புக்கொடுக்கின்றேன். இரட்சகராகிய இயேசு கிறிஸ்து வழியாக ஜூபிக்கிறேன் ஆமேன்!

நித்திய காலமாய் ஊறும் ஜீவ ஊற்று

யோவான் 7:38

வேதவாக்கியம் சொல்லுகிறபடி என்னிடத்தில் விகவாசமாயிருக்கிறவனைவனோ அவன் உள்ளத்திலிருந்து ஜீவத்தண்ணீருள்ள நதிகள் ஒடும் என்றார்.

தண்ணீர் இல்லாத பாலைவனம் போல வறண்டு செழிப்பற்றிருந்த சிறிய தேசம் ஒன்றுக்கு, அருகிலுள்ள பெரிய தேசத்திலிருந்து உற்பதியாகி வரும் ஆற்றின் கிளை ஒன்றை திசை திருப்பி, பாழான தேசத்தை பசுமையைக்க அந்த பெரிய தேசத்தின் அதிபதி இரக்கங்கொண்டான். ஆண்டுகள் கடந்து சென்ற பின், அந்த சிறிய தேசம், விவசாய மறுமலர்ச்சியினால் ஜகவரியம் அடைந்தது. ஜகவரியத்தின் நிறைவினால் பல தேசங்களும் அதிபதிகளும், அந்த சிறிய நாட்டுடன் ஒப்பந்தம் கலந்தார்கள். எனினும் பெரிய தேசத்தினுடனான உறவு, இவர்களுடன் ஒப்பந்தங்களந்த நாடுகளுக்கு இடைஞ்சலாக இருந்ததால், இவர்களுக்கு ஒத்தாசையாயிருந்த பெரிய தேசத்தோடு உள்ள தொடர்பை படிப்படியாக விட்டு விட்டார்கள். காலப்போக்கில் சிறு தேசத்திலுள்ள ஆற்றில் கிளை வற்றிப்போக ஆரம்பித்தது, விவசாயம் படிப்படியாக குன்றினதால், தேசத்தின் செழிப்பு அற்றுப்போய் தேசத்திலே மறுபடியும் பஞ்சம் ஏற்பட்டது. அதன் மூல காரணத்தை ஆராய்ந்து பார்க்கக் கூட சிறு தேசத்தின் அதிகாரிகள் மனதில்லாதிருந்தார்கள். இன்று தேவ பிரமாணங்களை மனதார கைகொண்டு அமைக்கப்பட்ட நாடுகளை கர்த்தர் தாமே மிகையாக ஆசீர்வதித்தார். அவர்களோ ஆசீர்வாதத்தின் ஊற்றை மறந்து, பெற்ற ஆசீர்வாதங்களை வைத்து ஓடிக்கொண்டிருக்கின்றார்கள். தங்கள் வழிகளுக்கு சரிவராத தேவ பிரமாணங்களை கைவிட்டு, புதிய சம்பந்தங்களை ஏற்படுத்தி, மெய்யான தேவனாகிய கர்த்தருக்கு எதிரான பிரமாணங்களை கைக்கொள்ளுகின்றார்கள். நாங்கள் அப்படி இருக்கலாகாது, குறித்த காலத்தில் தேவன் அவர்களை நியாந்திர்ப்பார். நித்திய காலமாக ஊறும் ஜீவனைற்றாகிய தேவனை மறந்து போகாமலும், தேவ ஆசீர்வாதங்களை பற்றிக் கொண்டு தேவனை மறுதலியாமல் தேவனை சார்ந்து வாழுவோம்.

ஜெபம்: ஜீவனுள்ள தேவனே, உம்மிலே விகவாசமாயிருக்கிறவனுடைய உள்ளத்திலிருந்து ஜீவ நதிகள் புறப்படும் என கூறினார். எப்போதும் உம்மை மறந்து போகாமல் வாழ எனக்கு உதவி செய்யும். இரட்சகர் இயேசு கிறிஸ்து வழியாக ஜெபிக்கிறேன் ஆமேன்!

ஜெயவீரர் கிறிஸ்துவின் உதவியினால் தீமையின்மேல் வெற்றி கொள்ளுங்கள்

சங்கீதம் 3:4

நான் கர்த்தரை நோக்கிச் சத்தமிட்டுக் கூப்பிட்டேன் அவர் தமது பரிசுத்த பர்வதத்திலிருந்து எனக்குச் செவிகொடுத்தார்.

தேவனுடைய பிள்ளையாகிய சங்கீதக்காரன் தால்து, தனது வாழ்க்கையில் போராட்டம் வரும்போது, கர்த்தரையே நோக்கி சத்தமிட்டுக்கூப்பிட்டான். ஏனெனில் அவனுக்கு தெரிந்ததும், அறிந்ததும் ஒரே வழி தன்னுடைய தேவன் தன்னை இக்கட்டுக்களுக்கு நீக்கி இரட்சி ப்பார் என்பதே. இதுவே அவனுடைய வெற்றிக்கு காரணமாகிறது. அவனுடைய அறிக்கையானது கர்த்தாவே எழுந்தருளும், இரட்சியும், அவன் தன் இரட்சிப்பின் தேவனை நோக்கி விண்ணப்பம் பண்ணினான். இரட்சிப்பு கர்த்தருடையது என்று அவன் திட்டமாக அறிந்திருந்தான். விடுதலை கர்த்தருடையது. எப்பொழுதும் வெற்றி கர்த்தருடையது. தீமை சத்துருவடையது. எனவே இந்த உலகின் போராட்டத்தில் சிக்கிக் தவிக்கும் யாவரும் இயேசு கிறிஸ்துவினால் மட்டுமே தீமையின்மேல் வெற்றி கொள்ளமுடியும் என்பதை ஆணித்தரமாக அறிந்திருக்க வேண்டும். கர்த்தராகிய இயேசு கிறிஸ்து தீமையை தமக்கு அடி பணியவைத்தார். அவர் சத்துருவை சிலுவையிலே அடித்து அவனை பலமிழக்கச் செய்து வெற்றி கொண்டார். இயேசு கிறிஸ்து ஒருவரே ஜெயவீரர். அவரைக் கொண்டே பிதாவாகிய தேவன் வானங்களை உண்டாக்கினவர். பெரியவரும், மிகவும் துதிக்கப்படத்தக்கவரும் எல்லா தேவர்களிலும் பயப்படத்தக்கவரும், ராஜர்க்கம் பண்ணுகிறவரும், அவரே பூமியை நியாயந்தீர்க்க வருகிறவருமாயிருக்கிறார். அவர் நல்லவர், அவர் கிருபை என்றுமுள்ளது. உலகிலே அனுதினம் போராட்டம் உண்டு, இளைப்பாறுதலும், வெற்றியும் இயேசுவினிடத்தில் உண்டு!

ஜெபம்: எங்களை நேசிக்கும் அன்புள்ள பிதாவே, உம்முடைய குமாரனாகிய கிறிஸ்து மூலமாய் என் போராட்டங்களில் வெற்றியை எனக்கு வைத்து வைத்திருக்கிறீர். விடுதலையும், இரட்சிப்பும் எனக்கு வாக்களிக்கப்பட்டிருப்பதால் உமக்கு ஸ்தோத்திரம். இரட்சகராகிய இயேசு கிறிஸ்து வழியாக நன்றி செலுத்துகிறேன். ஆமேன்!

விசுவாசத்தில் நிலைத்திருப்போம்

எபிரேயர் 13:13-14

ஆகையால், நாம் அவருடைய நின்தையைச் சுமந்து, பாளைத் துக்குப் புறம்பே அவரிடத்திற்குப் புறப்பட்டுப் போகக்கடவோம். நிலையான நகரம் நமக்கு இங்கே இல்லை வரப்போகிற தையே நாடித் தேடுகிறோம்.

விசுவாசத்தின் தந்தை என்று அழைக்கப்படும் வேத புத்தகத்திலுள்ள ஆபிரகாமைப் பற்றி இன்று பலரும் பேசிக் கொள்வார்கள். முதிர்வதுள்ளவணாய், பிள்ளைகள் இல்லாதிருந்த போது, உன்னுடைய சந்ததி 400 வருடங்கள் எகிப்திலே அடிமைகளாக இருப்பார்கள், அதன் முடிவிலே அவர்களை நான் மறுபடியும் விடுதலையாக்கி கொண்டு வருவேன் என்று கர்த்தர் ஆபிரகாமிற்கு கூறினார். சற்று எங்களை அந்த நிலையில் வைத்து ஆராய்ந்து பார்ப்போம். ஒரு பிள்ளை கூட பிறக்கவில்லை, ஆபிரகாமின் மனைவி சாராயின் கர்ப்பம் அடைக்கப்பட்டிருந்தது. யாதார்த்தமாய் பேசும் மனிதர்கள் என்ன கூறுவார்கள்? முதலாவது பிள்ளையை பிறக்க வையும் ஆண்டவரே, பின்பு சந்ததியை பற்றி சிந்திப்போம் என்று கூறத் தோன்றுமல்லவா? எங்கள் வாழ்விலும் மனிதர்களால் ஆகாது என்று கைவிடப்பட்ட சாத்தியமற்ற குழ்நிலைகள் உண்டாகலாம். அந்த இக்கட்டான் குழ்நிலைகளில் தேவன் எங்களுக்கு என்ன கூறுகின்றார் என்று கவனித்து பார்க்க வேண்டும். எங்கள் எதிர்பார்ப்புக்கு எதிரிடையான காரியங்கள் நடைபெறும் போது, எங்கள் விசுவாசம் தளர்ந்து போய்விடுகின்றதா? தேவ சத்தத்தை கேட்பதற்கு பதிலாக தேவனே நீர் என் சத்தத்தை கேட்டு நான் சொல்லுவதை செய்யும் என்று கூறுகின்றோமா? எங்களுக்கு அன்பானவர்களுக்கு துணப்பம் ஏற்படும் போது, அவர்கள் மேல் நாங்கள் கொண்ட பாசத்தினால், தேவன் கூறுவதை கேட்க மறுத்து, காரியங்கள் இப்படித்தான் நடக்க வேண்டும் என உறுதி கொண்டு விடுகின்றோம். தேவனால் செய்ய முடியாத காரியங்கள் ஒன்றுமில்லை! அவர் செய்ய நினைத்த காரியத்தை யாரும் தடை செய்ய முடியாது. அவர் எங்களை முடிவிலே மகிழையிலே சேர்த்துக் கொள்ளவார்.

ஜெபம்: சர்வ வல்ல தேவனே, உம்மாலே ஆகாத காரியங்கள் ஒன்றுமில்லை என அறிந்திருக்கின்றேன். என் இக்கட்டான் குழ்நிலையிலே உம்முடைய வார்த்தைக்கு செவி கொடுக்க என்னை வழிநடத்தும். இரட்சகர் இயேசு கிறிஸ்து வழியாக ஜெபிக்கிறேன் ஆமேன்!

கர்த்தரின் வழியை அறிந்து, அதைத் தெரிந்து கவனமாக அதில் நடப்போம்

சங்கீதம் 32:8

நான் உனக்குப் போதித்து, நீ நடக்கவேண்டிய வழியை உனக்குக் காட்டுவேன் உன்மேல் என் கண்ணே வைத்து, உனக்கு ஆலோசனை சொல்லுவேன்.

நாம் கர்த்தரின் வழியை அறியவேண்டுமெனில் முதலில் நாம் கர்த்தரை அறிய வேண்டும். நாம் அவரை எம் வாழ்வில் அறிந்திருந்தால், தொடர்ந்து அவரை மேலும் அறியும்படி அவருக்கு பின்செல்வோம். அப்பொழுது கர்த்தர் தாமே தம்முடைய வழிகளை எமக்குப் போதிப்பார். கர்த்தர் தம்முடையவர்களை செவ்வையான பாதைகளில் நடத்துகிறவராயிருக்கிறார். நாம் நம் கர்த்தரிடத்தில் சரியான பாதையை தெளிவாய் காட்டும்படி விண்ணப்பிக்க வேண்டும். கர்த்தர் எம்மை உயிர்ப்பிக்கிறவர், காயங்கட்டுகிறவர். எனவே பிழையான பாதைகளில் சென்று, கால்தவறி விழுந்தாலும் அவர் நம்மைக் குணமாக்கி, காயங்கட்டுவார், கர்த்தரின் வழியை அறியாதவர்கள் சங்காரமாகின்றார்கள். தேவனுடைய வேதத்தை மறக்கிறவர்களாய் இருக்கக்கூடாது. ஏனெனில் தேவன் தனது வேதத்தை மறக்கி றவர்களையும், அவர்களது பிள்ளைகளையும் மறந்து விடுவேன் என்று கூறியுள்ளார். எனவே தேவன் எமக்கு போதிக்கும்போது கீழ்ப்படிந்து அவருடைய வேதத்தோடு நாம் பரிபூரணமாய் வாழ்வது எமக்கு செவ்வையாயுள்ளது. உலகமானது பல ஒழுங்குகளையும், அறிவுரை களையும், அறிவுறுத்தல்களையும், எச்சரிப்புக்களையும் எமக்குத் தருகி ன்றது. ஆனால் உலகத்தின் வழிகள் எல்லாம் எம்மை தவற-வைக்கின்றது. உலக வழிகளில் நடந்து நாம் தவறுகிறோம் என்பது மனித குலம் எல்லாவற்றிற்கும் தெரிந்த உண்மை. ஆனால் தேவனுடைய வழிகளில் உண்டாகும் ஒழுங்குகள், அறிவுரைகள், அறிவுறுத்துதல் எச்சரிப்புக்கள் வெற்றி வாழ்க்கைக்கு வழி வகுகின்றது.

ஜூபம்: பிரியமுள்ள பிதாவே, உலகவழிகள் எம்மைக் காயப்படுத்துகின்றது, சிறைபிடிக்கின்றது, மன அழுத்தங்களைத் தருகின்றது, நோய்களை கொண்டு வருகின்றது. தயவு சூர்ந்து உம்முடைய பரிசுத்தாவியினாடாக உம்முடைய அதி உண்ணத வழிகளை கற்றுத் தரும்படி, இரட்சகராகிய இயேசு கிறிஸ்து வழியாக ஜூபிக்கிறோம் ஆமேன்!

நாங்கள் நடமாடும் ஜீவ நிருபங்கள்

தீத்து 2:7-8

நீயே எல்லாவற்றிலும் உன்னை நற்கிரியைகளுக்கு மாதி ரியாகக் காண்பித்து, எதிரியானவன் உங்களைக்குறித்துப் பொல்லாங்கு சொல்லுகிறதற்கு ஒன்றுமில்லாமல் வெட்கப்ப டத்தக்கதாக, உபதேசத்திலே விகற்பமில்லாதவனும், நல்லொ முக்கமுள்ளவனும் குற்றம்பிடிக்கப்படாத ஆரோக்கியமான வசனத்தைப் பேசுகிறவனுமாயிருப்பாயாக.

தேவனுக்கு பயந்து சாட்சியுள்ள வாழ்க்கை நடத்தி தன் ஓட்டத்தை முடித்த தகப்பனை பற்றி, ஒரு மனிதன் அடிக்கடி பேசிக்கொண்டிருந்தார். ஒவ்வொரு குழ்நிலைகள் வரும்போது, என்னுடைய அப்பா இப்படித்தான் வெற்றியுள்ள வாழ்க்கை வாழ்ந்தார் என தந்தையின் சாட்சிகளை தன்னுடைய பிள்ளைகளுக்கு பகிர்ந்து கொள்வார். ஒரு நாள் இப்படியாக தந்தையின் குணாதிசயங்களை பற்றி பேசிக் கொண்டிருக்கும் போது, அவருடைய சின்ன மகன், “அப்பா உங்கள் தந்தை அநேக சாட்சிகளை உங்களுக்கு விட்டு சென்றிருக்கின்றாரே, அப்படி நீங்களும் எங்களுக்கு உங்கள் வாழ்க்கையின் அநேக சாட்சிகளை விட்டு செல்வீர்களா என்று கேட்டான்”. இந்த கேள்வி அந்த மனிதனின் உள்ளத்தை உணர் வடையச் செய்தது. முன்னோரை பற்றி பேசி, அவர்கள் எங்களுக்கு விட்டுச் சென்ற நல்ல பங்கை அனுபவிக்கின்ற வேளையில், அந்த சாட்சிகள் அடுத்த சந்ததியில் தூரம் தோன்றும் முன்னோர் கதைகளை போல்லாது, உயிரோடு வாழும் அடுத்த சந்ததிக்கு உயிருள்ள நடமாடும் நிருபங்களாக என் வாழ்க்கை அமைய வேண்டும் என தீர்மானம் செய்தார். ஆம் பிரியமானவர்களே, வேதத்திலே எங்களை திடப்படுத்தும் திரளான சாட்சிகளை காண்கின்றோம், அவைகள் அந்த நாட்களோடு முடிவடைந்து விடவில்லை, அவைகளை பார்த்து அதன் வழியில் நடந்து, எங்கள் திரளான சாட்சிகளை மற்றவர்களுக்கு நாழும் விட்டு செல்ல வேண்டும். எங்கள் வாழ்க்கை மற்றவர்கள் மத்தியில் நடமாடும் நிருபங்களாக இருக்க வேண்டும்.

ஜூபம்: என்னை அழைத்த தேவனே, வேதத்திலே கானும் பரிசுத்தவான்களின் சாட்சியின் வாழ்க்கையை பார்த்து, நாங்கள் அப்படியாக சாட்சியின் வாழ்க்கை வாழ, மற்றவர்களுக்கு முன் உதாரணமாக இருக்க எனக்கு உதவி செய்யும். இரட்சகர் இயேசு கிறிஸ்து வழியாக ஜூபிக்கிறேன் ஆமேன்!

கிறிஸ்துவின் உபதேசத்தில் நிலைத் திருங்கள். உங்கள் ஆவி ஆத்துமா சர்ரம் சுகீத்திருக்கும்

3 யோவான் 1:2

பிரியமானவனே; உன் ஆத்துமா வாழ்கிறதுபோல நீ எல்லாவற்றிலும் வாழ்ந்து சுகமாயிருக்கும்படி வேண்டுகிறேன்.

மேலே கூறப்பட்ட வசனமானது கிறிஸ்துவுக்குள் இருக்கும் எல்லா தேவனுடைய பிள்ளைகளுக்குமுரியதாக இருக்கின்றது. கிறிஸ்துவுக்குள் இருப்பவர்களே, தேவனுடைய பரிசுத்தாவியானவர் மூலம் வழிநடத்தப்படுகின்றார்கள். இவர்கள் தேவனுடைய வசனத்தைக் கேட்டு அதன்படி நடக்கிறவர்களாயிருக்கின்றார்கள். இவர்கள் மேல் தேவன் சந்தோஷமாயிருக்கிறார். இவர்கள் சத்தியத்தின்படி வாழ்கிறவர்களாய் இருக்கின்றார்கள், சந்தோஷப்படுகின்றார்கள். கர்த்தருக்கு பிரியமான வழிகளில் நடக்கிறவர்களின் ஆத்துமா, ஆவி மட்டுமல்ல, இவர்கள் சர்ரபிரகாரமாகவும் தேவ ஆசீர்வாதங்களை பெற்று வாழ்கிற வர்களாய் இருக்கின்றார்கள். எமது வாழ்க்கையில் மரணமானது இறுதி முடிவால்ல. இயேசு கிறிஸ்து சொன்னார், நான் உங்களுக்கு ஜீவனைத் தரவும் அது பரிபூரணப்படவும் வந்தேன். இதுவே தேவ பக்தர்களுக்குரிய மேலான வாக்குத்தத்தமாயிருக்கின்றது. கிறிஸ்துவுக்குள் இருப்பவர்களுக்கு “ஜீவனானது” பரிபூரணப்படுத்துதலின் நிச்சயம் உண்டு. தன்னை முழுமையாக ஒப்புக்கொடுத்த கன்னி மரியாள் இதோ நான் ஆண்டவருக்கு அடிமை என்று கூறி பாக்கியம் பெற்றவளானாள். இப்படியாக நாழும், நமது ஆவி ஆத்துமா சர்ரம் முழுவதுமே கர்த்தரிடத்தில் சுகீத்திருக்க கர்த்தரிடத்தில் ஒப்புக்கொடுக்க வேண்டும். இது பரிபூரண ஆசீர்வாதத்துக்குரிய வாழ்க்கையாயிருக்கிறது. வாழ்க்கையில் வறுமை, எதிர்ப்புகள், ஏளனங்கள், மன அழுத்தம், தனிமை, நம்பிக்கையின்மை என அலைந்து திரியும் மானிடரே இயேசு கிறிஸ்து என்னும் மீட்பேரேயன்றி வேறு ஒருவராலும் விடுதலை இல்லை என்பதை அறியுங்கள்.

ஜெபம்: அருமையான நேச பிதாவே, உம்முடைய வார்த்தை களை கேட்டு பரிசுத்த ஆவியின்படி நடக்கிறவர்களுக்கு ஆக்கினைத்தீர்ப்பில்லை என்பதால் நன்றி. தூய வழியில் எங்களை நடத்திச் செல்வீராக. இரட்சகராகிய இயேசு கிறிஸ்து வழியாக ஜெபிக்கிறேன் ஆமேன்!

தேவ ஈவை அச்ட்டை பண்ணாத வாழ்க்கை வாழுவோம்.

கொலோசெயர் 3:24

எதைச் செய்தாலும், அதை மனுஷர்களுக்கென்று செய்யா மல், கர்த்தருக்கென்றே மனப்பூர்வமாய்ச் செய்யுங்கள்.

ஏசா என்னும் மனிதன் குடும்பத்தில் முத்த மகனாகவும், முதற்பேறானவனுக்குரிய உரிமைகளை, ஆசீர்வாதங்களை பெற்றுக் கொள்ளத்தக்கவனாக இருந்த போதும், தன் சர்ர தேவையை திருப்திப்படுத்த பின் வர இருந்த ஆவிக்குரிய ஆசீர்வாதங்களை அற்பமாக எண்ணி அச்ட்டை உள்ளவனாக வாழ்ந்தான். ஏசா தன்னுடைய இஷ்டப்படி காணானிய ஸ்திரிகளையும் விவாகம் செய்திருந்தான். “ஒருவனும் வேசிக்கள்ளனாகவும், ஒருவேளைப் போஜனத்துக்காகத் தன் சேஷ்டபுத்திரபாகத்தை விற்றுப்போட்ட ஏசாவைப்போலச் சீர்கெட்டவனாகவும் இராதபடிக்கும் எச்சரிக்கையாயிருங்கள். ஏனென்றால், பிற்பாடு அவன் ஆசீர்வாதத்தைச் சுதந்தரித்துக்கொள்ள விரும்பியும் ஆகாதவனென்று தள்ளப்பட்டதை அறிவீர்கள் அவன் கண்ணீர்விட்டு, கவலையோடே தேடியும் மனம் மாறுதலைக் காணாமற்போனான்.” என்று ஏசாவை குறித்து வேதம் தெளிவாக கூறுகின்றது. பிரியமானவர்களே, எங்கள் வாழ்வின் நிலை உயர்வாகவோ, தாழ்வாகவோ, ஜகவரியமுள்ளவர்களாகவோ, ஏழைகளாகவோ, உலக ஒழுக்கம் உள்ளவர்களாகவோ, ஒழுக்கமற்றவர்களாகவோ இருந்திருக்கலாம். எந் நிலையிலிருந்தாலும், இயேசு கிறிஸ்துவினுடாக மீட்பு கிடைக்காவிடின் யாரும் பரலோகம் செல்ல முடியாது என தேவ வார்த்தை கூறுகின்றது. இயேசு கிறிஸ்து தாமே தம்முடைய சொந்த இரத்தத்தை சிந்தி தன்னை பலியாக கொடுத்து எங்களை மீட்டு கொண்டார். இது எங்கள் நற்கிரியை அல்ல, இது தேவனுடைய ஈவு. நாங்கள் இந்த இரட்சிப்பை அச்ட்டை பண்ணி ஏசாவை போல வாழாமல், தேவனுடைய பிரமாணங்களை கனத்துடன் கடைப்பிடித்து முன்னேறுவோம்.

ஜெபம்: கிருபை நிறைந்த தேவனே, உம்முடைய ஈவை அச்ட்டை பண்ணி நான் செய்த குற்றங்களுக்காக மனம் வருந்துகின்றேன். அவைகளை மறுபடியும் செய்யாதபடிக்கு என்னை காத்தருளும். இரட்சகர் இயேசு கிறிஸ்து வழியாக ஜெபிக்கிறேன் ஆமேன்!

உலகத்தின் வழிகளும் உன்னதமான தேவனுடைய வழிகளும்

ஓராமர் 8:2

கிறிஸ்து இயேசுவினாலே ஜீவனுடைய ஆவியின் பிரமாணம் என்னைப் பாவம் மரணம் என்பவைகளின் பிரமாணத்தினின்று விடுதலையாக்கிறதே.

உலகத்திலே அநேக சட்டங்களுண்டு. அதை நடாத்த நீதிபதிகள், அதிகாரிகள் இருந்தும் இந்த சட்டங்களால் பாவத்தையும், மரணத்தையும் ஜெயித்து, ஜெயங்கொண்டவர்களாய் வாழ்கிறவர்கள் யார்? யாருமில்லையே! ஆனால் பிரியமானவர்களே ஒருவன் கிறிஸ்துவுக்குள் இருப்பானாயின், அவன் ஜீவனுடைய ஆவியின் பிரமாணத்தை கடைப்பிடிக்கின்றான். அது எப்படியெனில் கிறிஸ்துவுக்குள் இருப்பவனின் விகவாசமானது கிறிஸ்துவிலும், அவர் எனக்காக சிலுவையிலே தன்னைத்தானே ஒப்புக்கொடுத்தார். முழு மனித குலத்தின் பாவங்களுக்காக தன்னைத்தானே ஒப்புக்கொடுத்தார், என்பதை விகவாசிக்கிறான். விகவாசிக்கிறவன் தன்னை ஒப்புக்கொடுத்து “புதிதான ஜீவனுள்ளவனாய்” நடந்து கொள்ளும் படிக்கு அவருடைய மரணத்திற்குள்ளாக்கும் ஞானஸ்நானத்தினாலே கிறிஸ்துவுடனேசுட அடக்கம்பண்ணப்படுகின்றான். இதனாலே அவன் தனது பாவத்துக்கு நீங்கி விடுதலையாக்கப்பட்டு, இரட்சிக்கப்பட்டு அதற்கு அடையாளமாக மீட்கப்படும் நாளுக்கென்று முத்திரையாக இயேசு கிறிஸ்துவினாலே கொடுக்கப்படுகின்ற பரிசுத்தாவியானவரை பெற்றுக் கொள்கிறான். அதாவது இங்கே விலை மதிக்கமுடியாத ஒரு பரிசு கிடைக்கின்றது. கிறிஸ்துவுக்குள் அவன் பரிசுத்தாவியானவரை (தேவ ஆவியானவரை) பெறுகின்றான். புதிய ஜீவனையும் புதிய ஆவியையும் பெறுகின்றான். புதிய வாழ்வில் ஒட ஆரம்பிக்கின்றான். உன்னதமான தேவ வழியில் நடத்தப்படுகின்றான்.

ஜூபம்: அன்பும் இரக்கமும் உள்ள பரிசுத்த பிதாவே, கெட்டு போகின்ற இந்த உலக வழிகளில் இருந்து என்னை விலக்கி, உம்முடைய தில்விய பிரமாணங்களுக்கு பங்காளியாக்கின்ற. உம்முடைய கிருபையினாலே தொடர்ந்து இவ்வுலக வழிக்கு விலக்கி, உன்னதமான உம்முடைய வழிகளில் என்னை நடத்திச் செல்லும் இரட்சகர் இயேசு கிறிஸ்து வழியாக ஜெபிக்கிறேன் ஆமேன்!

கிறிஸ்துவுக்குள் உங்கள் நல் நடக்கையை காத்துக் கொள்ளுங்கள்.

1 பேதுரு 4:14

நீங்கள் கிறிஸ்துவின் நாமத்தினிமித்தம் நிந்திக்கப்பட்டால் பாக்கியவான்கள் ஏனென்றால் தேவனுடைய ஆவியாகிய மகிமையுள்ள ஆவியானவர் உங்கள்மேல் தங்கியிருக்கிறார் அவர்களாலே தூஷிக்கப்படுகிறார், உங்களாலே மகிமைப்படுகிறார்.

எங்கள் வாழ்க்கையிலே பல வழிகளால் நாங்கள் குற்றம் சுமத்தப்படுகின்றோம். சில வேளைகளில் நாங்கள் செய்த குற்றத்தை மற்றவர்கள் சுட்டிக் காட்டுவார்கள், இன்னும் சில வேளைகளில் செய்யாத குற்றங்களை எங்கள் மேல் சுமத்தி விடுவார்கள். சில பிரச்சனைகளை நாங்கள் தேடிக்கொள்கின்றோம், சில பிரச்சனைகள் தந்திரமாக எங்கள் மேல் தொடுக்கப்படுகின்றது, சில ஏன் நடக்கின்றது என இப்போது எங்களுக்கு தெரியாமல் இருக்கின்றது. இவை எல்லாவற்றிலும் கிறிஸ்துவின் சுபாவம் எங்களில் வெளிப்படவேண்டும். சுவிசேஷத்தின் நிமித்தம் நாங்கள் குற்றம் சாட்டப்பட்டால், கிறிஸ்துவும், அவரை உண்மையாய் பின் சென்ற சீஷர்களைப் போலவும் வரும் நிந்தைகளை சகிக்க வேண்டும். நாங்கள் செய்த குற்றத்தை மற்றவர்கள் சுட்டிக்காட்டினால் அவைகளை ஏற்றுக்கொண்டு, மனம் திரும்புதலுக்குரிய களியை எங்கள் வாழ்க்கையில் காண்பிக்க வேண்டும். ஒருவன் குற்றம் செய்து பாடனுபவிப்பதால் அதில் மேன்மை இல்லை. கிறிஸ்துவின் சுவிசேஷத்தின் பொருட்டு நெருக்கப்பட்டு துன்பம் அனுபவித்தால் நாங்கள் பாக்கியவான்களாயிருப்போம். நாங்கள் எங்களை நீதிமான் என காட்டிக் கொள்வதாலும், அல்லது இந்த உலகில் எங்கள் பெலத்தால் செல்வாக்கால் எங்கள் நீதியை நிருபிப்பதனாலும் வரும் பலன் இந்த உலகத்தோடு முடிவடைந்துவிடும். கர்த்தர் என்ன உண்மையும் உத்தமமுமான ஊழியன் என்று அழைப்பதே எமக்கு தேவையானது. தேவ மனுஷனாகிய பவுல் “சுவிசேஷத்தின் நிமித்தம் கட்டுண்டிருக்கின்றேன்” என எழுதினார். தன்னை நியாயப்படுத்தும் படியாய் அல்ல, மற்றவர்கள் தன் நிமித்தம் சோர்ந்து போகாத ப்படிக்கு, மற்றவர்களையும் எங்களையும் திட்பட்டுத்தி எழுதுகின்றார். எனவே எந்திலையிலும் நல் நடக்கையை காத்துக் கொள்வோம்.

ஜூபம்: பரலோக தேவனே, நீர் என்னைப் பார்த்து உத்தம உழியன் என்று அழைக்கும்படியாய் என்னுடைய வாழ்க்கையை உம்முடைய வாக்கின்படி காத்துக்கொள்ள எனக்கு கிருபை செய்யும். இரட்சகர் இயேசு கிறிஸ்து வழியாக ஜூபிக்கிறேன் ஆமேன்!

உயிர்தெழுந்த இயேசு கிறிஸ்துவே எம் கர்த்தர், பிதாவினிடத்திலிருந்து பரிசுத்த ஆவியை தருகிறவருமாமே.

யோவான் 14:20

நான் என் பிதாவிலும், நீங்கள் என்னிலும், நான் உங்களிலும்
இருக்கிறதை அந்நாளிலே நீங்கள் அறிவீர்கள்.

பிதாவாகிய தேவன், உன் தேவனாகிய கர்த்தர் ஆக இருக்கின்றார். நான் என் பிதாவில் இருப்பதால் நானும் “உன் தேவனாகிய கர்த்தர்” என்பதை கர்த்தராகிய இயேசு கிறிஸ்து உறுதியாகக் கூறுகின்றார். அவருக்கென்றே அவரைக் கொண்டு சகலமும் படைக்கப்பட்டு இருக்கின்றது. நாங்கள் கிறிஸ்துவுக்குள் ஜெயங்கொண்ட கிறிஸ்துவ வாழ்க்கை வாழும்போது கிறிஸ்துவுக்குள் பரிசுத்த ஆவியானவர் எம்மில் வாசம் செய்வதை காண்கின்றோம். “கிறிஸ்துவானவர்” சகலமும் போற்றும் அன்பின் தெய்வம் அவர் எம்மில் எப்போதும் இருக்கிறவராய் இருக்கின்றார். இயேசு கிறிஸ்து சொன்னார் கொஞ்சக் காலம் உலகம் என்னைக் காணாது நீங்களோ என்னைக் காண்பீர்கள். நான் பிழைத்திருக்கிறபடியினால் என்னைக் காண்பீர்கள். ஏனெனில் நீங்கள் என் கற்பனைகளை கைக் கொண்டு என்னில் அன்பு சூர்ந்ததினால் என்னை உங்களுக்கு வெளிப்படுத்தினேன். ஆம் பிரியமானவர்களே இன்று என்னால் பார்க்கமுடியாது, கேட்கமுடியாது, நடக்கமுடியாது என் இருதயத்துக்கு நிம்மதியில்லையே, என் குடும்பத்தில் இப்படியொரு பிரச்சனை, கணவன், மனைவி, பிள்ளை கள் பிரிந்து சின்னா பின்னமாகியுள்ளோமே, கறுப்புத் துணியினால் கண்கள் கட்டப்பட்டு எங்கே செல்வது என்று அங்கலாய்கிறவன் போல இருக்கின்றேனே என்று வாழ்பவர்களுக்கு ஒரு நற்செய்தி, நான் உன் தேவனாகிய கர்த்தர், நீ என்னை விகவாசித்து, பின்பற்றி நடந்தால் அப்போது செழிப்பாய் என தேவன் அழைக்கின்றார். கர்த்தராகிய இயேசு கிறிஸ்துவை விகவாசி சகல கட்டிலிருந்தும் விடுதலை அடைவாய்.

ஜெபம்: பரிசுத்த பிதாவே, அழைத்த தேவன் நீர் உண்மையுள்ளவர். கிறிஸ்து எங்களில் நிலைத்திருக்கும்படிக்கான, கனி தரும் வாழ்க்கையை நான் வாழ எனக்கு உதவி செய்யும். இரட்சகர் இயேசு கிறிஸ்து வழியாக ஜெபிக்கிறேன் ஆமேன்!

தேவனுடைய நன்மையான ஈவுகளை உயர்த்துவோம்

1 சாழுவேல் 2:8

அவர் சிறியவனைப் புழுதியிலிருந்து எடுத்து, எளியவனைக் குப்பையிலிருந்து உயர்த்துகிறார்

சிறு நகரம் ஒன்றிலே ஏழ்மையான வாழ்க்கை வாழ்ந்து வந்த மனிதன், தனக்கு கிடைத்த நாளாந்த சிறு வேலைகளை கண்ணியமாக செய்து தன் குடும்பத்தை நடத்தி வந்தான். சில ஆண்டுகள் சென்ற பின் நகர சபையினுடாக வீதியை கூட்டி துப்பரவு செய்யும் நிரந்தர வேலைக்கு அமர்த்தப்பட்டான். அவன் பிள்ளைகள் கஷ்டத்தின் மத்தியிலே கடுமையாக கல்வி கற்றார்கள், தேவனோ அந்த குடும்பத்தை ஆசீர்வதித்தார். இரண்டு சந்ததி கடந்து சென்ற பின், ஏழைக் குடிசையில் வாழ்ந்த மனிதனின் பூட்டப்பிள்ளைகள் இப்போது இடாம்பீகமாக மாடி வீட்டிலே சகல தேவ ஆசீர்வாதங்களுடனும் வசித்து வந்தார்கள். ஊராரில் பலரும், ஏன் ஆலயத்திலுள்ள சிலரும் கூட அந்த குடும்பத்தை குறித்து, யாராவது நன்மை பேசும் போது “ஆ! அந்த ரோட்டு கூட்டினவனுடைய குடும்பத்தை பற்றி கூறுகின்றீர்களா என்று சொல்லிக் கொண்டார்கள்”. அவர்களை பற்றி “தேவனால் உயர்த்தப்பட்ட குடும்பம்” என்று கூறியிருக்கலாம், ஆனாலும் மூன்று தசாப்தங்களுக்கு முன் அவர்களின் தாழ்த்தப்பட்ட நிலையை கூறி அந்த குடும்பத்தை இழிவு படுத்த நினைப்பது சிலரின் கொள்கையாக இருந்தது. தேவன் உயர்த்தியவர்களை யாரும் தாழ்த்த முடியாது ஆனால் மற்றவர்களின் தாழ்த்தப்பட்ட நிலையை பேசுவதில் சந்தோஷமடைவர்கள், யாரும் காணமுடியாத தங்கள் குறைவடையும் மனநிலையை மற்றவர்களுக்கு எடுத்து காட்டுகின்றார்கள். தேவன் நாங்கள் குறைவடையும்படி அல்ல அவரைப்போல் சம்பூரணராகும்படி அழைத்தார். எனவே தேவனை போல நிறைவை நோக்கி முன்னேறுகிறவர்களாக வாழ்வோம்.

ஜூபம்: இரக்கமுள்ள பரலோக பிதாவே, குறைவில் இருந்த என்னை நிறைவடைய அழைத்தீர். என் குறைகளை நீர் மனின்தீர். உம்முடைய பிள்ளை என்று அழைத்தீர். நானும் உம்மைப்போல எல்லாவற்றிலும் நிறைவடையும்படி வரர் என்னை வழிநடத்தும். இரட்சகர் இயேக கிறிஸ்து வழியாக ஜூபிக்கிறேன் ஆமேன்!

உலக நீதியானது அழுக்கான கந்தை

யோபு 31:35

ஆ, என் வழக்கைக் கேட்கிறவன் ஒருவன் இருந்தால் நலமாயிருக்கும் இதோ, சர்வவல்லவர் எனக்கு உத்தரவு அருளிச்செய்யவும், என் எதிராளி தன் வழக்கை எழுதிக்கொடுக்கவும் எனக்கு விருப்பமுண்டு.

இங்கே பக்தன் யோபு இதோ சர்வவல்லவர் எனக்கு உத்தரவு அருளிச் செய்வார் எனக் கூறுகின்றார். ஆம், யோபுவின் இருதயம் தேவனோடு உறவாய் இருந்தது. தன் நிலைமையை தேவன் கேட்கிறவரும் நீதி செய்கிறவரும் என்பதை பக்தன் யோபு அறிந்திருந்தான். அதனால் தன் துங்ப வேளையிலும், என் மீப்பர் உயிரோடிக்கின்றார். அவர் கடைசி நாளில் பூமியின் மேல் நிற்பார் என்று அறிந்திருக்கி ரேன். நான் ஆதாமைப்போல என் மீறுதல்களை முடி, என் அக்கிரமத்தை மறைக்கவில்லை என அறிக்கை பண்ணினான். மேலும் யோபு தேவனை நோக்கி, கர்த்தாவே உம்மை தேடுகிறவர்களை நீர் கைவிடுகிறதில்லை. உம்மையும், உம்முடைய நாமத்தையும் அறிந்திருக்கிறேன். தேவனே, நீர் இராஜா, நீர் இராஜர்கம் பண்ணுகிறீர். உம்மி டத்தில் நீதியுண்டு. நீதியுள்ள நியாதிபதியாகிய நீர் சிங்காசனத்தில் வீற்றிருக்கிறீர். நான் உம்மை நம்பியிருக்கிறேன் என அறிக்கை பண்ணுகிறவறாயிருக்கிறார். பிரியமானவர்களே, யோபு என்னும் பக்தன் தன் தேவன் மேல் அசையாத நம்பிக்கையும் விகவாசமும் கொண்டிருந்தான். சர்வ வல்ல தேவனிடம் தேவ நீதியை பெறும்படி தம்மை முற்று முழுவதுமாக ஒப்புக்கொடுத்தார். உலகத்தின் நியாயா திபதிகளைப் போலல்லாது தேவன் எம்மை காக்கிறவரும், காப்பாற்று பவரும், நிலை நிறுத்துபவருமாயிருந்து, நமக்கு இழைக்கப்பட்ட தீமைகளை திருத்தி சரி செய்கிறவரும், ஒடுக்கப்படுகிறவர்களுக்கும், துங்பப்படுத்தப்படுகிறவர்களுக்கும் அவரே நம்பிக்கையுமாயிருக்கிறார்.

ஜூபம்: பிரியமான பிதாவே, நீர் ஒருவரே எனக்குள்ளே காணப்படும் குறைகளை அறிந்தவரும், நீதியுள்ள நியாயாதிபதியுமாகிய கர்த்தர். என்னுடைய நீதி குறைவுள்ளது, அது அழுக்கான கந்தையுமாயிருக்கின்றது. இரக்கத்தில் ஜகவரியம் உள்ளவ தேவனே, எனக்கு இரங்கி என் இக்கட்டுக்களிலிருந்து என்னைக் விடுவித்தருஞாம். எங்கள் இரட்சகர் இயேசு கிறிஸ்து வழியாக ஜூபிக்கிறேன் ஆமேன்!

போதுமென்கிற மனம் வேண்டும்

பிலிப்பியர் 4:11

என் குறைக்கவினால் நான் இப்படிச் சொல்லுகிறதில்லை ஏனெனில் நான் எந்த நிலைமையிலிருந்தாலும் மனரம்மியமா யிருக்கக் கற்றுக்கொண்டேன்.

நாளாந்தம் வரும் எளிமையான வருமானத்துடன், பெரிய மரத்தின் கீழ் ஒரு மனிதன் வாழ்ந்து வந்தான். அவனுக்கு இருந்ததெல்லாம், சில மாற்று உடைகளும், மழையில் நன்மையாதபடி மேலே போடுவற்கும், அவன் படுத்துறங்குவதற்குமாக இரு பாய்களும் அவனுடன் இருந்த நாயும் மட்டுமே. வீதிக்கு எதிர்ப் புறமாக பெரிய மாளிகையிலே, ஒரு செல்வந்தன் வசித்து வந்தான். அந்த செல்வந்தன் இவனை பார்க்கும் போதெல்லாம், ஏனான்மான பேச்சுக்களை பேசி தன் செழிப்பை குறித்து பெருமையாக பேசிக் கொள்வான். ஒரு நாள் இரவு தீமிரென்று மின்சாரம் ரத்து செய்யப்பட்டது. பெரிய புயல் ஒன்று அந்த பட்டணத்தை தாக்கியது. மின்சாரம் இல்லாதபடியால் செல்வந்தனுக்கு தொலைக்காட்சியில் செய்தியை பார்க்க முடியவில்லை. ஆனால் இந்த ஏழை மனிதனின் நாய் புயல் வருவதை அறிந்து ஒட்டம் பிடித்ததால் இந்த மனிதனும் தனக்குண்டானவற்றை சுருட்டிக் கொண்டு நாயின் பின்னே ஒட்டம் பிடித்தான். இந்த செல்வந்தன் உறக்கம் தெளிந்த போது, தன் உயிரை மீட்பதற்கு மட்டுமே அவனுக்கு நேரம் கிடைத்தது. அந்த பட்டணத்திலிருந்த செல்வந்தனின் வியாபர உற்பத்தி நிலையமும், அவன் வீடும் முற்றாக உடைந்து போய்விட்டது. மறுநாள் காலை யிலே அந்த செல்வந்தன் வந்து தன் வீட்டைப் பார்த்து எல்லாம் அழிந்து போய்விட்டதே என அழுது கொண்டிருந்தான், சிறிது நேரத்திற்கு பின் ஒரு பாடல் சத்தம் கேட்டதினால், அந்த செல்வந்தன் திரும்பிப் பார்த்தான். பெரிய மரத்தின் கீழ் அந்த ஏழை மனிதன் தனுக்குண்டான பொருட்களுடன் ஓய்வு எடுத்துக் கொண்டிருந்தான். பெரிதான செல்வம் பெரிதான நோவைக் கொண்டு வரும். உள்ளது போதும் என்று வாழ்வார்கள் எந்த சூழ்நிலையிலும் மனரம்யமாக இருக்க கற்றுக் கொள்வார்கள்.

ஜூபம்: இரக்கத்தில் ஜூகவரியம் உள்ள தேவனே, அழிந்து போகும் உலக பொருட்கள் மேல் கண்வைத்து வாழுமால், இருப்பதில் திருப்தியாக இருந்து உம்மில் மகிழ் எனக்கு உணர்வுள்ள இதயத்தைத் தாரும். இரட்சகராகிய இயேசு வழியாக வேண்டுகின்றேன். ஆமேன்!

கர்த்தர் தம்முடைய ஊழியர்களை காத்து அவருடைய சந்தோஷ- த்திற்குள் பிரவேசிக்கச் செய்கின்றார்

மத்தேயு 25:21

அவனுடைய எஜமான் அவனை நோக்கி: நல்லது, உத்தமமும் உண்மையுமான ஊழியக்காரனே, கொஞ்சத்திலே உண்மையாயிருந்தாய், அநேகத்தின் மேல் உன்னை அதிகாரியாகவைப்பேன், உன் எஜமானுடைய சந்தோஷத்திற்குள் பிரவேசின்றான்.

தேவன் தம்முடைய பிள்ளைகளை தமது ஊழியங்களை செய்யும்படி தமக்கென பிரித்தெடுக்கின்றார். இதற்காகவே தமது இராஜ்யத்திற்கு உத்தமமும் உண்மையும், கிறிஸ்துவிலும், அவருடைய சிலுவையின் வெற்றியிலும் அசையாத விசுவாசம் கொண்டவர்களாகிய எம்மை தெரிந்து கொண்டார். தேவனானவர், அநேக தலாந்துகளை தம்முடைய ஊழியர்களுக்கு கொடுத்தும் இருக்கிறார். அநேக ஊழியர்கள் தமக்குத் தந்த தலாந்துகளை கிறிஸ்துவுக்குள் பெருகப்பண்ணுகின்றார்கள். இயேசு கிறிஸ்துவின் நாமத்தினிமித்தம் பிதாவுக்கென்று இவர்களுடைய தலாந்துகளை விசுவாசத்தோடு விதைக்கின்றார்கள், வேறு சில ஊழியர்கள் இவற்றிற்கு நீர்பாய்ச்சுகிறார்கள். பிதாவானவரே இவற்றை விளையச்செய்கின்றார். இவை தேவனுடைய ராஜ்யத்திற்கென்று பெருகுகிறதாயிருக்கிறது. அழைக்கப்பட்ட உண்மையும் உத்தமமுமான இந்த ஊழியர்களை தமக்காகவோ, இந்த உலகத்திற்காகவோ தாலாந்துகளை விதைக்காமல் தேவனுக்கென்று விசுவாசத்தோடு விதைக்கின்றார்கள். இவைகள் பலுகி பெருகி, பூத்து காய்த்து கிறிஸ்துவுக்கென்று கனி கொடுப்பதை காண்கின்றோமல்லவா. எமது தாலந்துகளை தேவனுக்கென்று விதைப்போம். உண்மையும் உத்தமமுமான ஊழியர்களை தேவன் வழிநடத்தி முடிவிலே தன் மகிழையிலே பிரவேசிக்கச் செய்கின்றார்.

ஜூபம்: என் தேவனாகிய கர்த்தாவே, அநேக தாலாந்துகளை உமது பிள்ளைகளுக்கு கொடுத்திருக்கிறீர். நீர் உமது பரிசுத்தவான்களை பாதுகாக்கின்றீர். இயேசுவின் நாமத்திலே ஒளியிலுள்ள பரிசுத்தவான்களின் சுதந்தரத்தில் நீர் எமக்கு கொடுத்திருக்கிற பங்குக்காய் ஸ்தோத்திரம். எங்கள் இரட்சகர் இயேசு கிறிஸ்து வழியாக நன்றி செலுத்துகின்றேன் ஆமேன்!

நீதிமான் தளர்ந்து போவதில்லை

ஏரேமியா 17:7-8

கர்த்தர்மேல் நம்பிக்கைவைத்து, கர்த்தரைத் தன் நம்பிக்கையாகக் கொண்டிருக்கிற மனுஷன் பாக்கியவான். அவன் தண்ணீரண்டையிலே நாட்டப்பட்டதும் கால்வாய் ஓரமாகத் தன் வேர்களை விடுகிறதும், உண்ணம் வருகிறதைக் காணாமல் இல்லை பச்சையாயிருக்கிறதும், மழைத்தாழ்ச்சியான வருடத்திலும் வருத்தமின்றித் தப்பாமல் கணிகொடுக்கிறதுமான மரத்தைப்போலிருப்பான்.

இரு மரம் நீர்க்கால்களின் ஓரமாய் நடப்பட்டு, தன் காலத்தில் தன் கனியைத் தந்து, தழைத்தோங்கி இருந்தது. அந்த மரத்தின் ஓரமாக, நீதிமான்கள், துணமார்க்கர், ஏழைகள், ஐகுவரியவான்கள் போன்ற பலதரப்பட்ட ஐங்கள் வந்தார்கள். அந்த மரத்திலோ எந்த மாற்றமும் இல்லை. பசுமையும் செழுமையுமாக அதன் கவையுள்ள கனியையாவரும் ருசிபார்த்தார்கள். அந்த மரத்தருகே வந்தவர்கள் யாவருடனும் அந்த மரத்திற்கு பங்கில்லை அதே நேரத்தில் அதன் கனியின் கவையில் மாற்றமும் இல்லை. ஆபிரகாம் என்ற தேவ மனுஷனை நினைவு கூர்ந்ததால், தேவன், லோத் என்னும் அவன் இன்தானை காப்பாற்றினார். நீதிமான்களின் நிமித்தம் “உலகம் காக்கப்பட்டு” வருகின்றது, அந்த நீதிமான்களின் நிழலில் தங்கி உலகை கொள்ளை அடிக்கிறவர்களும் உண்டு. தீமை செய்கிறவர்கள் தங்கள் சுபாவத்திலிருந்து மாற்றமடைய விருப்பம் இல்லை, இதனால் நீதிமான் பாவியாக மாறிலிடமாட்டான். கர்த்தரின் கண்கள் நீதிமான்கள் மேல் நோக்கமாயிருக்கின்றது. பிரியமானவர்களே, தேவ தயவு எங்களுடன் இல்லாதிருந்தால் எங்களில் ஒரு நன்மையும் இல்லை. இவ்விதமாய், மனுஷர் எங்கள் நற்கிரியைகளைக்கண்டு, பரலோகத்திலிருக்கிற உங்கள் பிதாவை மகிழைப்படுத்தும்படி, எங்கள் வெளிச்சம் அவர்கள் முன்பாகப் பிரகாசிக்கக்கூடவது என இயேசு கூறியிருக்கிறார். எங்களை குழ நிற்கும் பாரங்களை தள்ளிவிட்டு எங்கள் நற்கபாவங்களை மற்றவர்களுக்கு காண்பிப்பதில் தளராது முன்னேறுவோம்.

ஜெபம்: நீதியுள்ள தேவனே, உம்முடைய கிருபையினாலே என்னை நீதிமானாக மாற்றினீரே அதற்காக நன்றி. எந்த வேளையிலும் பசுமையான மரத்தைப் போல நற்கனிகளை கொடுக்கின்றவனாக வாழ என்னை அர்பணிக்கின்றேன். உம்முடைய தூய ஆவியினாலே வழிநடத்தும். இரட்சகராகிய இயேசு வழியாக வேண்டுகின்றேன். ஆமேன்!

நீதிமான் பணையைப்போல செழித்து லீபனோனிலுள்ள கேதுருவைப்போல் வளருவான்.

சங்கீதம் 37:25

நான் இளைஞனாயிருந்தேன், முதிர்வயதுள்ளவனுமானேன் ஆணாலும் நீதிமான் கைவிடப்பட்டதையும், அவன் சந்ததி அப்பத்துக்கு இரந்துதிரிகிறதையும் நான் காணவில்லை.

முதிர் வயதிலும் கனிதந்து, புஷ்டிப்பாயும் பசுமையாகவும் இருக்கிற நீதிமான்களை தேவன் தாங்குகிறார். ஆண்டவராகிய இயேசு கிறிஸ் துவைப் பார்த்து நாங்கள் எப்பொழுது உம்மை பசியுள்ளவர் களாகக் கண்டு உமக்குப் போஜனங் கொடுத்தோம்? எப்பொழுது உம்மைக் தாகமுள்ளவராகக் கண்டு உம்முடைய தாகத்தைத் தீர்த்தோம்? எப்பொழுது உம்மைப் அந்நியராகக் கண்டு உம்மை சேர்த்துக் கொண்டோம்? எப்பொழுது உம்மை வஸ்திரமில்லாதவராக கண்டு உமக்கு வஸ்திரம் கொடுத்தோம்? எப்பொழுது உம்மை வியாதியுள்ளவராக வும்? காவலிலிருக்கிறவராகவும் கண்டு, உம்மிடத்தில் வந்தோம் என் பார்கள். அதற்கு இயேசு கிறிஸ்துவாகிய ராஜாதி ராஜா, என் சகோ தரரான இவர்களில் ஒருவனுக்கு நீங்கள் எதைச் செய்கின்றீர்களோ அதை எனக்கே செய்தீர்கள் என்றார். இதனால் நீங்கள் நித்திய ஜ்வனை அடைவீர்கள் என்றார். அப்போல்தலர் பவுல், நீதிமான் துன்படுத்தப்பட்டு கைவிடப்படுகிறதில்லை, கீழே தள்ளப்பட்டு மடிந்து போகிறதில்லை என்று கூறுகின்றார். பிரியமானவர்களே, பணை மரத்தைப் பற்றி நீங்கள் அறிந்திருக்கின்றீர்கள் அதை “கற்பகத்தரு” என்று ஒரு வார்த்தையில் கூறலாம். எல்லா நன்மைகளையும் அது கொடுத்து, இள நிலையிலும், முதிர் நிலையிலும் புஷ்டியாக இருந்து கனி கொடுக்கின்றது. இப்படியாக கர்த்தரை தன் நம்பிக்கையாக கொண்டு, நடைகள் கர்த்தரால் உறுதிப்படுத்தப்பட்டும் இருக்கும் தன்னுடைய நீதிமான்களை கர்த்தர் தமது கையினால் தாங்குகிறார்.

ஜூபாம்: பரிசுத்தமுள்ள அன்பான பிதாவே, இயேசுவின் இரத்தத்தால் பாவமற, கமுவப்பட்டேன். கிருபையினாலே நீதிமானாக்கப்பட்டேன். உம்முடைய வார்த்தையின் வழியில் நடக்க என் கண்களை திறந்தருளும், அப்பொழுது உமக்குள் நான் செழித்து வளர்ந்து கனி தருவேன்.இரட்சகராகிய இயேசு வழியாக வேண்டுகின்றேன். ஆமேன்!

சூழ்நிலைகள் எங்களுக்கு சாதகமாக மாற வேண்டுமோ?

சங்கீதம் 139:23-24

தேவனே, என்னை அழாய்ந்து, என் இருதயத்தை அறிந்து கொள்ளும் என்னைச் சோதித்து, என் சிந்தனைகளை அறிந்துகொள்ளும். வேதனை உண்டாக்கும் வழி என்னிடத்தில் உண்டோ என்று பார்த்து நித்திய வழியிலே என்னை நடத்தும்.

மகன் கல்வி கற்கும் பாடசாலையின் அதிபர்டமிருந்து தகப்பனாருக்கு தொலைபேசி அழைப்பு ஒன்று வந்தது. மகனைக் குறித்த முக்கிய விடயத்தை பேசும்படியாக உடனடியாக வருகை தரும்படியாக அதிபர் கேட்டுக்கொண்டார். அங்கு சென்ற தகப்பனாருக்கு, மகனுடைய வாழ்க்கையிலே திருத்தப்பட வேண்டிய அடிப்படையான ஒரு பிரச்சனையை குறித்து அதிபரும் வகுப்பு ஆசிரியரும் தயவாய் எடுத்துக் கூறி, அதை இந்த வயதிலேயே திருத்தப்பட வேண்டும் எனவும், பெற்றோரின் ஒத்தாசையுடன் பாடசாலையிலே அதற்குரிய மாற்றங்களை அமுல்படுத்தலாம் என கரிசனையுடன் கூறினார்கள். தகப்பனுக்கோ அதை ஏற்றுக்கொள்ள அவர் பெருமை இடங்கொடுக்கவில்லை. உங்களுக்கு என் மகனை சிறந்த முறையில் கையாள தெரியாது என கூறி இன்னுமொரு பாடசாலைக்கு தன் மகனை சேர்த்துக் கொண்டார். மகனின் சுபாவமோ சற்றும் மாற்றமடையவில்லை. அது மாற்றபட வேண்டும் என்ற எண்ணமும் இல்லை. பழைய தீய சுபாவத்துடன் ஒரு புதிய பாடசாலையில் தற்போதைக்கு கல்வி கற்று வருகின்றார். உலகத்தில் எல்லா சூழ்நிலைகளும் எங்களுக்கு சாதகமாக மாறப்போவதில்லை. இடமாற்றங்களும், புதிய நட்புக்களும் தற்காலிக விடை மட்டுமே. தேவ மனுஷனாகிய பவுல் மரணமோ, ஜீவனோ, நாசமோசமோ, பட்டயமோ எந்த சூழ்நிலையும் கிறிஸ்துவின் அன்பைவிட்டு எம்மை பிரிப்பதில்லை என நிச்சயித்திருக்கின்றேன் என கூறினார். நாமும் அப்படியே எந்த சூழ்நிலைக்கும் மருளாது தேவ வழிநடத்தலை பெற்று, திருந்த வேண்டிய இடங்களில் எங்களை திருத்திக்கொண்டு கிறிஸ்துவுக்குள் அவரைப்போலாக்கும்படி வளர வேண்டும்.

ஜூப்பம்: பரலோக தேவனே, இந்த உலகிலே நான் மாறவேண்டிய இடங்களிலே நான் உமக்கென்று மாற்றமடைய த்தக்கதாகவும், சூழ்நிலைகளை கண்டு மருளாது, உம்மடைய பிரமாணங்களின்படி வாழ கிருபை செய்யும். இரட்சகராகிய இயேசு வழியாக வேண்டுகின்றேன். ஆமேன்!

வெளிச்சத்தின் பிள்ளைகளாகிய நாம் விழித்துக்கொண்டு தெளிந்தவர்களாயி ருப்போம்.

1 தெகலோனிக்கேயர் 5:16-18

எப்பொழுதும் சந்தோஷமாயிருங்கள். இடைவிடாமல் ஜூப் ம்பண்ணுங்கள். எல்லாவற்றிலேயும் ஸ்தோத்திரங்கெய்யுங்கள் அப்படிச் செய்வதே கிறிஸ்து இயேசுவுக்குள் உங்களைக்குறித்துத் தேவனுடைய சித்தமாயிருக்கிறது.

கர்த்தராகிய இயேசுகிறிஸ்துவைப் பற்றும் விகவாசத்தாலே நமக்குத் தைரியமும், திட நம்பிக்கையும் உண்டாகி பிதாவாகிய தேவனிடத்தில் சேரும் சலாக்கியமும் உண்டாயிருக்கின்றது. எல்லாமே கிறிஸ்து இயேசுவுக்குள் நம்முடைய பிதாவாகிய தேவனால் உண்டான ஈவாயிருக்கின்றது. பிதாவினுடைய அநாதி தீர்மானத்தின்படி நாம் இயேசு கிறிஸ்துவுக்குள் முன் குறிக்கப்பட்டிருக்கிறோம். அவருடைய உள்ளங்கையில் வரையப்பட்டிருக்கிறோம். நாம் அவருடைய பிள்ளைகளாயிருப்பதால் நாம் எப்போதும் சந்தோஷமாயிருக்க வேண்டும் என விரும்புகிறவர் எங்கள் பிதாவாகிய தேவன். இதனால் தேவ மனுஷனாகிய பவுல், சந்தோஷமாயிருங்கள் மறுபடியும் சந்தோஷமாயிருங்கள் என்று எழுதுகின்றார். கிறிஸ்துவுக்குள் சந்தோஷமாயிருப்பவர்கள், கிறிஸ்துவை எப்போதும் தங்கள் முன்னே வைத்து நடக்கிறவர்களாய் இருக்கின்றார்கள். எல்லா வேளைகளிலும் கர்த்தராகிய இயேசு கிறிஸ்துவின் வழி நடத்துதலை பெற விரும்புகிறவர்களாயும் இருக்கின்றார்கள். இப்படிப்பட்டவர்களே இடைவிடாமல் ஜூபம் செய்கிறவர்களாய் இருக்கின்றார்கள். பிதாவின் சித்தத்தை செய்கின்றவர்களாய் இருக்கின்றார்கள். இந்த உலகில் இயேசுவாழ்ந்த நாட்களில், பிதாவோடு உறவாடிக் கொண்டிருந்தார், சீஷர்களைப் பார்த்து என்னோடு ஜூபம் பண்ணுங்கள் என்று கூறினார். ஏனெனில் தேவ சித்தத்தை அறியவும், தேவ உறவில் பெலப்படவும் ஜூபம் இன்றியமையாதது. ஜூபமே ஜூயம்! கிறிஸ்து இயேசுவுக்குள் சந்தோஷமாய் தெளிந்த புத்தியுள்ளவர்களாய் இருப்போம்.

ஜூபம்: பரலோக தேவனே, உம்மோடுள்ள உறவிலே வளர், ஜூபத்தின் வாஞ்சையை என்னிலே பெருகப் பண்ணுவீராக. உம்முடைய மகிழ்ச்சியே என் பெலன். என்னை நடத்திச் செல்லும் என் தேவனே. இரட்சகராகிய இயேசு வழியாக வேண்டுகின்றேன். ஆமேன்!

கிறிஸ்துவே உண்மையான உறவின் ஜூக்கியம்.

கொலோசேயர் 1:20

அவர் சிலுவையில் சிந்தின இரத்தத்தினாலே சமாதானத்தை உண்டாக்கி, பூலோகத்திலுள்ளவைகள் பரலோகத்திலுள்ள வைகள் யாவையும் அவர் மூலமாய்த் தமக்கு ஒப்புரவாக்கிக்கொள்ளவும் அவருக்குப் பிரியமாயிற்று.

கணவனும் மனைவியும் செல்வ பெருக்குடன் இந்த உலகத்தில், வேண்டிய எல்லா சௌகரியங்களுடனும் மகிழ்ச்சியுடனும் தங்கள் பின்னைகளுடன் வாழ்ந்து வந்தார்கள். ஆண்டுகள் சென்றபின் நாட்டில் ஏற்பட்ட பொருளாதார வீழ்ச்சியினால், கணவனின் வியாபாரம் பாதிக்கப்பட்டது, படிப்படியாக சேமிப்பிலுள்ள பணம் யாவும் குறைவடைய தொடங்கியது. பணம் மட்டுமல்ல வீட்டிலே கணவன் மனைவி மத்தியில் இருந்த மகிழ்ச்சியும் குறைவடைய ஆரம்பித்துவிட்டது. நாள்டைவிலே உறவில் விரிசல் ஏற்பட்டுவிட்டது. “உன்னைத் திருமணம் செய்தது என்னுடைய வாழ்க்கையில் மிகப்பெரிய பிழை” என்று இருவரும் சொல்லும் அளவிற்கு குழப்பம் ஏற்பட்டுவிட்டது. ஆரம்பத்தில் எல்லாம் சிறப்பாகத்தானே இருந்ததது? பின்பு எப்படி இப்படியான விரிசல் ஏற்பட்டது? இல்லை ஆரம்பத்தில் எல்லாம் சிறப்பாக இருந்தது போல தோன்றிற்று. சிலரின் திருமணத்தை ஜூக்கியப்படுத்துவது உலக ஜூகவரியம், இன்னும் சிலர் பின்னைகளே, கணவன் மனைவிக்கிடையிலான “உறவின் பாலம்” என சொல்லிக்கொள்வார்கள். அப்படியானால் பின்னை இல்லாதவர்களுக்கு ஜூக்கியம் கிடையாதா? பின்னைகள் மரித்துப்போனால் ஜூக்கியம் மரித்துவிடுமா? முப்புரி நூல் சீக்கிரமாய் அறுந்து போகாது என வேதாகமத்தில் வாசிக்கிறோம். உயர்வோ, தாழ்வோ எந்நிலையோ “கிறிஸ்து” குடும்பத்தின் மையமாக இருந்தால் அந்த உறவை யாரும் யாதும் அசைக்க முடியாது. உலக பொருட்கள் மனித உறவுகள் அழிந்து போகும். எங்களின் உறவின் ஜூக்கியமோ கிறிஸ்துவினால் உறுதிப்படுத்தப்பட வேண்டும்.

ஜூபம்: அன்பான தேவனே, கிறிஸ்து என்னுடைய வாழ்வில், என் குடும்பத்தில் என் உறவில் மையமாக வைக்க தீர்மானிக்கின்றேன். அவர் வழியாக நீடித்த சமாதானத்தை எங்களுக்குத் தந்தருளும். இரட்சகராகிய இயேசு வழியாக வேண்டுகின்றேன். ஆமேன்!

கர்த்தருடைய சாட்சி சத்தியமும், இதயத்திற்கு இன்பமும் என் வாழ்வுக்கு ஆலோசனையுமானது

1 யோவான் 5:11

தேவன் நமக்கு நித்திய ஜீவனைத் தந்திருக்கிறார், அந்த ஜீவன் அவருடைய குமாரனில் இருக்கிறதென்பதே அந்தச்சாட்சியாம்.

“என் ஜனமே கேள், நான் உனக்கு சாட்சியிட்டுச் சொல்லுவேன் என்று சங்கீதப் புத்தகத்திலே வாசிக்கிறோம். தேவனே சாட்சியாயிருக்கின்றார். அதாவது அவருடைய சாட்சி அவருடைய வார்த்தையாயிருக்கின்றது. வானமும் பூமியும் ஒழிந்து போகும் தேவனுடைய வார்த்தை ஒரு நாளும் ஒழிந்து போகாது. நம்முடைய தேவனுடைய சாட்சி சத்தியமானது. எமக்கு வாக்குத்தத்தம் பண்ணப்பட்ட மேன்மையான நித்திய ஜீவன், அவருடைய குமாரனாகிய கிறிஸ்து இயேசுவுக்குள் இருக்கின்றது. உலகத்திலே பலர் சாட்சி பகருகின்றார்கள். ஆனால் மனிதர்களின் சாட்சி இரண்டு மூன்று நபர்களின் வாக்குகளினால் நிலைவரப்படுகின்றது. மனிதர்களின் சாட்சி மாறிப் போய்விடுகின்ற தல்லவா? தேவனுடைய சாட்சி பரலோகத்திலும் பூலோகத்திலும் உண்மை உள்ளவைகளாயிருக்கின்றது. பரலோகத்திலே சாட்சியிடுகிறவர்கள் மூவர், பிதா, வார்த்தை, பரிசுத்த ஆவி என்பவர்களே, இம்மூவரும் ஒன்றாயிருக்கிறார்கள். இயேசு இந்த உலகிலே தன் பணியை ஆரம்பிக்கும் படியாய் யோவான் ஸ்நானிடம், ஞானஸ்நானம் பெற்றபோது, “இவரே என் நேச குமாரன் இவரில் நான் பிரியமாயிருக்கின்றேன்” என்ற சத்தம் வானத்திலிருந்து உண்டாயிற்று. இது சத்தியமும் உண்மையுமானதுமான சாட்சியாயிருக்கிறது. உலகத்தில் நாம் வாழும் நாட்களில் எம்மைக் குறித்து மனிதர்கள் மேன்மையான சாட்சி பகிர்கின்றார்கள். அதில் நாம் மகிழ்ச்சி அடைந்தாலும் இவை யாவும் மாறிப் போகலாம் ஆனால் தேவன் எங்களைக் குறித்து என்ன கூறுகின்றார் என்பதே பொருள்.

ஜெபம்: அன்பும் இரக்கமுமுள்ள பரம பிதாவே, உம்முடைய உடன்படிக்கைகளையும், உம்முடைய சாட்சிகளையும் கைக்கொண்டிருக்கிறவர்களுக்கு உம்முடைய பாதைகளைல்லாம் கிருபையும் சத்தியமுமானவைகளாயிருக்கின்றது. நீரே பாவியாய் இருந்த என்னை மீட்டுக் கொண்டார். இரட்சகராகிய இயேசு வழியாக வேண்டுகின்றேன். ஆமேன்!

உயர்விலும் தாழ்விலும் தேவனை சார்ந்து வாழும் உள்ளாம் தேவை

சங்கீதம் 34:1

**கர்த்தரை நான் எக்காலத்திலும் ஸ்தோத்தரிப்பேன் அவர்
துதி எப்போதும் என் வாயிலிருக்கும்.**

உயர்வோ தாழ்வோ எந்திலையோ என் வாழ்வில் தஞ்சம் இயேகவே என்று முன்னோடிகளாக வாழ்ந்த பரிசுத்தவான்கள் கிறிஸ்து இயேகவுக்குள் தங்கள் ஓட்டத்தை வெற்றியுடன் முடித்திருக்கின்றார்கள். வேதத்திலே காணும் பாத்திரங்களின் வாழ்வை ஆராய்ந்து பார்த்தால், இந்த உலக வாழ்க்கைத் தராதர சுட்டிகளின்படி வரும் மேன்மையை அற்பமாக எண்ணி, இனிவரும் பரலோக மேன்மையை கருத்தில் கொண்டு இந்த உலக இன்பங்களை துறந்து அநேக கஷ்டங்களை தேவனுடைய ராஜ்யத்திற்காக சகித்திருக்கின்றார்கள். எதிர்பாராத இக்கட்டான சூழ்நிலைகளில் இவர்கள் தேவனை விட்டு தூரம் போகவும் இல்லை தேவனை தூஷிப்பது அவர்கள் நினைவில் இருந்ததும் இல்லை. யோடு என்னும் ஐசுவரியவானின் வாழ்க்கையில், அவன் யாவற்றையும் இழந்து, உடல் முழுவதும் புண்களுடன் உட்கார்ந்திருக்கும் போது, அவனுடைய மனைவி “தேவனை தூஷித்து உயிரை விடும்” என்று சொல்லும் அளவிற்கு அவன் வேதனை கொடியதாக இருந்தது. பிறப்பிலிருந்து கஷ்டம் அனுபவித்தவர்களோ, உலக ஐசுவரியத்தினால் வரும் சொகுசுக்களை கண்டுணராதவர்கள். ஆனால் யோடு உலக ஐசுவரியத்தால் வரும் சொகுசான வாழ்க்கையை அனுபவித்திருந்தான் ஆனால் தன் இடுக்கண் நேரத்தில் தேவனுக்கு விரோதமாக எதையும் பேசினதி ல்லை. எங்கள் வாழ்க்கையில் இடுக்கண் வரும் போது நாங்கள் தேவனை இன்னும் கிட்டி சேர்கிறவர்களாக இருக்க வேண்டும். நாங்கள் தேவனுக்கு விரோதமான காரியங்களை செய்ய வேண்டும் என்பதே பிசாசானவளின் நோக்கம். ஆகவே எந்த நிலையிலும் தேவ னுக்கெதிரான வார்த்தைகளை பேசாது தேவனைத் துதிப்போமாக.

ஜூபம்: நேற்றும் இன்றும் என்றும் மாறாத தேவனே, துண்ப நேரங்களில் என் வாய் தடுமாறி உமக்கு எதிராக நான் பேசா தபாடி என்னை காத்துக்கொள்ளும். எந்த நிலையிலும் உம்மை அண்டி இருக்கவே நான் வாஞ்சிக்கின்றேன். எனக்கு உதவி செய்யும். இரட்சகராகிய இயேக வழியாக வேண்டுகின்றேன். ஆமேன்!

கிறிஸ்துவையும், அவர் சிலுவையை யும் அறிவுதே உனக்குக் கிடைக்கும் கிருபையாயிருக்கின்றது

எபேசியர் 3:11

இயேசு கிறிஸ்துவைக் கொண்டு, எல்லாவற்றையும் கிருஷ்டித்த, தேவனுக்குள்ளே ஆதிகாலங்கள் முதல் மறைந்திருந்த இரகசியத்தினுடைய ஜக்கியம் இன்னதென்று, எல்லாருக்கும் வெளிப்படையாக காண்பிப்பதற்கு, இந்த கிருபை எனக்கு அளிக்கப்பட்டிருக்கின்றது.

பிரியமானவர்களே தேவனுடைய கிருபையானது, பரிசுத்த பவுலுக்கு மட்டுமன்றி, தேவனுடைய தீர்க்கதறிசிகள், அப்போஸ்தலருக்கும் அளிக்கப்பட்டிருக்கின்றது. இக்கிருபையானது, தேவ ஊழியக்காரர்களுக்கும், சபைக்கும், சபையிலுள்ள தேவ பிள்ளைகளுக்கும் பரிசுத்தாவியானவர் மூலம் ஊற்றப்படுகின்றது. கர்த்தராகிய இயேசு கிறிஸ்துவைக் கொண்டு தேவன் சகலவற்றையும் கிருஷ்டித்தார். மனிதன் பாவ தோஷத்தில் விழுந்தான். தேவன் மனுषனில் வைத்த அன்பின் நிமித்தம், விழுந்து போன அவனுக்காக தன்னுடைய ஒரே பேரான குமாரன் இயேசு கிறிஸ்துவை ஜீவ பலியாக ஒப்புக்கொடுத்தார். தேவனுடைய பரிசுத்த அன்பு தெய்வீகத்திற்குரிய பரலோக அன்பாகவே இருக்கின்றது. தேவனுடைய இரகசியங்கள் புறஜாதியாராகிய எங்களுக்கும் வெளிப்படுத்தப்பட்டிருப்பது தேவனுடைய கிருபையாயிருக்கின்றது. சொல்லொண்ணா துயரத்தில் வாழும் மனிதர்கள் இயேசு கிறிஸ்துவையும், அவருடைய சிலுவையின் இரகசியங்களையும் அறிந்து விகவாசிக்க வேண்டும். அப்பொழுது மனிதர்கள் இரட்சிக்கப்படுவதுமன்றி, இதயங்களை இயேசுவிடம் ஒப்புக்கொடுக்கும் போது, பூரணவிடுதலை, பூரண சகம், பூரண அன்பு, எமது இதயத்தில் ஊற்றப்படும், உள்ளம் ஆனந்த கீத்ததைப் பாடும். அது மட்டுமல்லாமல் நாம் கிறிஸ்துவக்கு சீஷராக மாற எமது இருதயம் வாஞ்சிக்கும். இதனால் நாம் பரலோகத்துக்கு ரியலைகளை எமது வாழ்வில் இறுகப் பற்றிக் கொள்வோம்.

ஜூபம்: பரிசுத்த பிதாவே, உம்மையறியாத புறஜாதியாராகிய எங்களையும் நீர் நேசித்தீர். உமது பெரிதான கிருபையை வெளிப்படுத்தினீர். நீர் எங்களுக்கு தந்த உம்முடைய திருக்குமாரனாகிய இயேசுவுக்காக ஸ்தோத்திரம். இரட்சகராகிய இயேசு வழியாக நன்றி செலுத்துகின்றேன். ஆமேன்!

கற்றவைகளை கைக்கொள்வோம்

கொலோதெயர் 1:10

சகலவித நற்கிரியைகளுமாகிய கணிகளைத் தந்து, தேவனை அறிகிற அறிவில் விருத்தியடைந்து, கர்த்தருக்குப் பிரியமுண்டாக அவருக்குப் பாத்திரராய் நடந்துகொள்ளவும்..

பல மாணவர்கள் பர்ட்சையில் சித்தியடைந்து பட்டம் பெறுவதற்காக இராப் பகலாக கடுமையாக படிக்கின்றார்கள். சிலர் குறிப்பிட்ட பர்ட்சையில் சித்தியடைந்த பின் அந்த பாடத்தில் தாங்கள் படித்ததை மறந்து விடுகின்றார்கள். வேறு சிலர் தாங்கள் கற்றதை காலாகா லமாக மறந்து போவதில்லை. முன்னைய காலத்திலே இருந்த கோட்பாடு, கொள்கையளவிலான (Theory) பாடத்திட்டம், மாற்றப்பட்டு இப்போது செயல்முறை சார்ந்த (Practical) பாடத்திட்டங்களை அதி கதிகமாக உட்புகுத்தி வருகின்றார்கள். ஏனெனில் கொள்கையளவில் அறிந்தவைகளை வாழ்க்கையில் செயல்முறை படுத்த அறிந்திருக்க வேண்டும். பாடசாலையிலே சிலரை “புத்தகப் பூச்சி” என்று சொல் வார்கள். இவர்களில் பலர் எந்த கேள்விக்கும் சரியான பதிலை உடனடியாக சொல்லிவிடுவார்கள், ஆனால் கற்றதை செயல்முறையிலே நடப்பிப்பது இவர்களுக்கு மிகவும் கடினமாயிருக்கும். நாங்கள் வேதாகமத்தை நன்றாக படித்து அதினுள்ள விடயங்களை நன்கு அறிந்திருக்கின்றோம். “நான் இந்த வேதாகமக் கல்லூரியில் முறையாக வேதத்தை கற்றுக்கொண்டவன்” அல்லது “கலாநிதி பட்டம் பெற்றவன்” என சொல்லிக் கொள்வார்கள். முறையாக வேதத்தை கற்பது நல்ல விடயம். உலகத்திலே இருக்கும் வரை அவைகளுக்கு ஒரு கனம் உண்டு. படித்தவைகளை வாழ்க்கையில் அமுல்படுத்தி தேவன் எனக்கு வைத்திருக்கும் அவருடைய சித்தத்தை நிறைவேற்று வதற்கு அவை பயன்படும் போது அதன் பலன் நித்தியமானது. ஆவியின் கனி ஒன்பதையும் மனப்பாடம் செய்து கொள்ளுகிறோம். அப்படி செய்வது நல்லது! அந்த கனியின் பண்புகள் எங்கள் வாழ்க்கையில் உருவாக நாம் கற்றறிந்தவைகளை எங்கள் வாழ்க்கையில் செயல்முறைப்படுத்தி தேவ சித்தத்தை நிறைவேற்றுவோம்.

ஜூபம்: பரிசுத்தமுள்ள தேவனே, வேதத்தை வாசித்து அவைகளை புரிந்து கொண்டு, அவைகளின்படி நான் மனதார நடக்க விரும்புகின்றேன். உம்முடைய தூய ஆவியானவருடாக என்னை வழிநடத்தும். உம்மைகிட்டி சேர உதவி செய்யும். இரட்சகராகிய இயேசு வழியாக வேண்டுகின்றேன். ஆமேன்!

தேவனே நம் இதயத்தை குணமாக்கு வார் காயம் கட்டுவார்

லூக்கா 22:32

நானோ உன் விசவாசம் ஒழிந்துபோகாதபடிக்கு உனக்காக வேண்டிக்கொண்டேன்: நீ குணப்பட்டபின்பு உன் சகோதரரை ஸ்திரப்படுத்து என்றார்.

கர்த்தராகிய இயேசு கிறிஸ்து தாம் சிலுவைக்கு போக ஆயத்தமான நாட்களிலே, பேதுரு என்னும் சீஷனுக்கு சொன்ன வார்த்தைகளை மேலே காண்கின்றோம். சத்துருவானவன் எப்போதும் சோதிக்கிறவ னாய் சுற்றித்திரிகின்றான். கர்த்தருக்கென்று எழும்பி பிரகாசிக்கிற வர்கள் வாழக்கையில் விசவாச சோதனைகள் உண்டாகின்றது. நாம் தேவனை அன்பு கூரும் போதெல்லாம், அவருடைய கற்பனைகளை கைக்கொள்ளுகிறோம். அவருடைய கற்பனைகளைக் கைக்கொள்ளு கிறவன் முதலாவதாக தேவனை நேசிக்கிறான். இரண்டாவதாக பிறரை அன்பு செய்கின்றான். தேவனை விசவாசிக்கிறவன் அவர் வார்த்தையால் குணமாகின்றான். பின்பு தன் சகோதரர்கள் குணமடையும்படி வாஞ்சையாயிருக்கின்றான். ஆண்டவரே காவலிலும், சாவிலும் உம்மை பின்பற்றி வர ஆயத்தமாயிருக்கின்றேன் என பேதுரு இயேசுவிடம் கூறினான். இவை பரலோக ராஜ்யத்திற்குரிய மேன்மையான வார்த்தைகளாக இருந்தும், சொற்ப நேரத்திற்குள்ளாக இயேசுவை மறுதலித்து உலக ராஜ்யத்திற்குள் இழுப்புண்டு போனான். ஆனாலும் தன் இருதயத்தின் ஆழத்திலிருந்த இயேசுவின் அன்பை நினைத்து மனம் கசந்து அழுது, துக்கித்து இயேசுவுக்காக தன்னை அர்ப்பணித்த பாக்கியம் பெற்ற மனிதனானான். பிரியமான வர்களே, தேவனாலே உங்கள் இருதயம் குணமாக்கப்படுகின்றது. உலகத்தாலோ உங்கள் இருதயம் காயப்பட்டு, கிழிக்கப்பட்டு, முட்களால் குத்தப்படுகின்றது. நாங்கள் தேவனிடத்தில் திரும்பி எங்களை ஒப்புக்கொடுப்போமாகில் அவர் எங்களை குணமாக்குவார். என்னென்ற பூசி காயம் கட்டுவார்.

ஜூபம்: மனதுருக்கின்ற தேவனே, என் போக்கினால் நான் எனக்குள் வரவழைத்த காயங்கள் என்னை துன்பப்படுத்துகின்றது. தேவீர் நீர் காயம் கட்டும் கர்த்தர். என்னை உம்மிடம் தருகின்றேன். என் காயங்களை குணமாக்கும். இரட்சகராகிய இயேசு வழியாக வேண்டுகின்றேன். ஆமேன்!

தேவ நிறைவை வெளிக்காட்டுவோம்

தீத்து 1:15

சுத்தமுள்ளவர்களுக்குச் சகலமும் சுத்தமாயிருக்கும் அசுத்தமுள்ளவர்களுக்கும் அவிகவாசமுள்ளவர்களுக்கும் ஒன்றும் சுத்தமாயிராது அவர்களுடைய புத்தியும் மனச்சாட்சியும் அசுத்தமாயிருக்கும்.

நீங்கள் பூமிக்கு உப்பாயிருக்கிற்கள் உப்பானது சாரமற்றுப்போனால், எதினால் சாரமாக்கப்படும்? வெளியே கொட்டப்படுவதற்கும், மனுஷரால் மிதிக்கப்படுவதற்குமே ஒழிய வேறொன்றுக்கும் உதவாது. என்று கர்த்தராகிய இயேசு கிறிஸ்து சூறியிருக்கின்றார். உப்பு எப்படியாக அதன் உருவை இழந்து உணவுப்பண்டங்களை சாரமேற்றுகின்றதோ, அதே போல எங்கள் வாழ்க்கையும் மற்றவர்களுக்கு பிரயோஜனம் உண்டாகத்தக்கதாக அழைக்கப்பட்டிருக்கின்றோம். சிலருடைய வாழ்க்கையிலே, மற்றவர்களின் குறைகளும், உலகில் உள்ள தீமையானவைக்களையுமே பேசிக் கொள்வார்கள். இந்த பொல்லாத உலகிலே தேவ நன்மை நடப்பதைக் கண்டு கொள்ளுவர்கள் சிலர். இன்னும் சிலர் தாங்கள் பார்க்கும், செய்யும், கேட்கும் எல்லாவற்றிலும் எப்போதும் குறையையே கண்டு கொள்வார்கள். வேறு சிலர் முகஸ்துதி செய்வது போல தீமையைக் கண்டாலும் அது நன்மை என்று சொல்லி விடுவார்கள். ஆதாம் பாவம் செய்த நாளிலிருந்து இந்த உலகில் தீமை அதிகரித்துக் கொண்டே போகின்றது. கர்த்தர் மறுபடியும் வரும்போது பூமியிலே விசவாசத்தைக் காண்பேனோ என்று சூறினார். அந்த நாட்களிலே நோவாவின் காலத்தில் நடந்ததை போல மனிதர் அக்கிரம சிந்தை உள்ளவர்களாக மாறிவிடுவார்கள். இது ஏற்கனவே கர்த்தரால் உரைக்கப்பட்டாயிற்று. என்னையும் உங்களையுமோ தேவன், உலகிற்கு உப்பாகவும் வெளிச்சமாகவும் இருக்கும்படியாக அழைத்தார். இந்த குறை நிறைந்த உலகத்திலே தேவனுடைய செயல்களை நடப்பிக்க எங்களை கருவியாக அவரிடத்தில் ஒப்படைக்க வேண்டும். எனவே இதய சுத்தமுள்ளவர்களாய், குறை பிடிப்பதில் தரித்து நிற்காமல், ஒரு நாளைக்கு ஒருவருக்கென்றாலும் தேவ அன்பை, எங்கள் நன்மையான செயல்களால் வெளிக்காட்டுவோம்.

ஜூபம்: அன்புள்ள பிதாவே, உம்முடைய குமாரனாகிய கிறிஸ்து வழியாக நான் இரட்சிப்படையாவிட்டால் என்னில் எந்த நன்மையும் உண்டாயிருக்காது. நீர் எனக்கு செய்த ஈவுகளை மற்றவர்களும் செயல்முறையில் காண்பிக்க உதவிசெய்யும். இரட்சகராகிய இயேசு வழியாக வேண்டுகின்றேன். ஆமேன்!

*Sunday Worship Service
at 10:00 AM*

*Sunday school (Ages 4 - 18)
at 9:00 AM*

*Tuesday Prayer and
Worship at 7:30 PM*

*Thursday Ladies Prayer
at 8:30AM*

*1st & 3rd Fridays Deliverance
Prayer at 7:00 PM*

*2nd Saturday Fasting and
Prayers at 10:00 AM*

*4th Sunday Youth Meeting
at 5:30 PM*

210 SILVER STAR BLVD., UNIT 807, SCARBOROUGH, ON M1V 5J9

www.gtachurchnet.ca

416.613.2909